

श्रीहरिः

जयद्रथ-वध

[खण्ड काव्य]

श्रीमैथिलीशरण गुप्त

साहित्य-सदन,
चिरगाँव (झाँसी)

इक्कीसवां संस्करण

१९९४

श्रीरामकिशोर गुप्त द्वारा
साहित्य प्रेस, चिरगाँव (झाँसी) में मुद्रित ।

जयद्रथ-वध

प्रथम सर्ग

वाचक ! प्रथम सर्वत्र ही 'जय जानकी-जीवन' कहो,
फिर पूर्वजो के शील की शिक्षा-तरङ्गो में बहो ।
दुख, शोक, जब जो आ पड़े, सो धैर्य पूर्वक सब सहो,
होगी सफलता क्यों नहीं कर्तव्य-पथ पर दृढ़ रहो ॥
अधिकार खोकर बैठ रहना, यह महा दुष्कर्म है;
न्यायाथ अपने बन्धु को भी दण्ड देना धर्म है ।)
इस तत्त्व पर ही कौरवो से पाण्डवों का रण हुआ,
जो भव्य भारतवर्ष के कल्पान्त का कारण हुआ ॥
सब लोग हिल मिल कर चलो, पारस्परिक ईर्ष्या तजो,
भारत न दुर्दिन देखता मचता महाभारत न जो ।
हो स्वप्रतुल्य सदैव को सब शौर्य सहसा खोगया,
हा हा ! इसी समराम्नि में सर्वस्व स्वाहा होगया !

दुर्वृत्त१ दुर्योधन न जो शठता-सहित हठ ठानता,
 जो प्रेम-पूर्वक पाण्डवों की मान्यता को मानता,
 तो डूबता भारत न थो रण-रक्त-पारावार२ में,
 'ले डूबता है एक पापी नाव को मङ्गधार में' ।
 हा ! बन्धुओं के ही करो से बन्धुगण मारे गये !
 हा ! तात से सुत, शिष्य से गुरु, स-हठ संहारे गये !
 इच्छा-रहित भी वीर पाण्डव रत हुए रण में अहो !
 कर्त्तव्य के वश विज्ञ जन क्या क्या नहीं करते कहो ?
 यह अति अपूर्व कथा हमारे ध्यान देने योग्य है,
 जिस विषय से सम्बन्ध हो वह जान लेने योग्य है ।
 अतएव कुछ आभास इसका है दिया जाता यहाँ,
 अनुमान थोड़े से बहुत का है किया जाता यहाँ ॥
 रणधीर द्रोणाचार्य-कृत दुर्भेद्य चक्रव्यूह को,
 शस्त्रास्त्र-सज्जित, ग्रथित, विस्तृत, शूरवीर-समूह को,
 जब एक अर्जुन के विना पाण्डव न भेदन कर सके,
 तब बहुत ही व्याकुल हुए, सब यत्न कर कर के थके ।
 यों देखकर चिन्तित उन्हें, धर ध्यान समरोत्कर्ष का,
 प्रस्तुत हुआ अभिमन्यु रण को शूर षोडश वर्ष का ।

१ बुरे चरित्रवाला । २ रण=युद्ध, रक्त=खून, पारावार=समुद्र ।

प्रथम सर्ग

वह वीर चक्रव्यूह-भेदन में सहज सज्जान था,
निज जनक अर्जुन-तुल्य ही बलवान था, गुणवान था ॥
“हे तात ! तजिए सोच को, है काम ही क्या क्लेश का ?
मैं द्वार उद्घाटित करूँगा व्यूह-बीच प्रवेश का ।”
यो पाण्डवो से कह, समर को वीर वह सज्जित हुआ,
छवि देख उसकी उस समय सुरराज भी लज्जित हुआ ॥
नर-देव-सम्भव^१ वीर वह रण-मध्य जाने के लिए,
बोला वचन निज सारथी से रथ सजाने के लिए ।
यह विकट साहस देख उसका, सूत विस्मित हो गया;
कहने लगा इस भौंति फिर वह देख उसका वय नया—
“हे शत्रुनाशन ! आपने यह भार गुरुतर है लिया,
है द्रोण रण-पण्डित, कटिन है व्यूह-भेदन की क्रिया ।
रण-विज्ञ यद्यपि आप है, पर, सहज ही सुकुमार है,
सुख-सहित नित पोषित हुए, निजवंश-प्राणाधार है ॥”
सुन सारथी की यह विनय बोला वचन वह वीर जो—
करता घनाघन^२ गगन में निर्घोष अति गम्भीर ज्यो ।
“हे सारथे ! है द्रोण क्या, देवेन्द्र भी आकर अडे,
है खेल क्षत्रिय बालको का व्यूह-भेदन कर लडे ।

१ मनुष्यरूपी देवता से उत्पन्न । २ बरसने वाला मेघ ।

श्रीराम के हयमेघ से अपमान अपना मान के,
 मख-अश्व, जब लव और कुश ने जय किया रण ठान के ।
 अभिमन्यु षोडश वर्ष का फिर क्यों लड़े रिपु से नहीं,
क्या आर्य-वीर विपक्ष-वैभव देख कर डरते कहीं ?
 सुन कर गजो का घोष उसको समझ निज-अपयश-कथा,
 उन पर झपटता सिंह-शिशु भी रोष कर जब सर्वथा ।
 फिर व्यूह-भेदन के लिए अभिमन्यु उद्यत क्यों न हो,
 क्या वीर-बालक शत्रु का अभिमान सह सकते कहो ?
 मैं सत्य कहता हूँ, सखे ! सुकुमार मत मानों मुझे,
 यमराज से भी युद्ध को प्रस्तुत सदा जानो मुझे ।
 है और की तो बात ही क्या, गर्व मैं करता नह
 मामा १ तथा निज तात से भी समर मैं डरता नहीं ॥
 ज्यो ऊनषोडशर वर्ष के राजीवलोचन राम ने,
 मुनि-मख किया था पूर्ण वध कर राक्षसो को सामने ।
 कर व्यूह-भेदन आज त्यों ही वैरियो को मार के,
 निज तात का मैं हित करूँगा विमल यश विस्तार के ॥”
 यो कह वचन निज सूत ३ से वह वीर रण में मन दिये,
 पहुँचा शिविर में उत्तरा से विदा लेने के लिये ।

सब हाल उसने निज प्रिया से जब कहा जाकर वहाँ,
 कहने लगी तब वह स्वपति के अति निकट आकर वहाँ—
 “मै यह नहीं कहती कि रिपु से जीवितेश लड़े नहीं,
 तेजस्वियो की आयु भी देखी भला जाती कहीं ?
 मै जानती हूँ नाथ ! यह, मै मानती भी हूँ तथा—
 उपकरण^१ से क्या, शक्ति मे ही सिद्धि रहती सर्वथा ॥
 क्षत्राणियों के अर्थ भी सबसे बड़ा गौरव यही—
 सज्जित करें पति-पुत्र को रण के लिए जो आप ही ।
 जो वीर पति के कीर्ति-पथ मे विघ्न-बाधा डालतीं—
 होकर सती भी वह कहों कर्तव्य अपना पालतीं ?
 अपशकुन आज परन्तु मुझको हो रहे, सब जानिए,
 मत जाइए सम्प्रति समर में, प्रार्थना यह मानिए ।
 जाने न हूँगी आज मै प्रियतम तुम्हें संग्राम मे,
 उठती दुरी है भावनाएँ हाथ ! इस हृद्धाम में ॥
 है आज कैसा दिन न जानें, देव-गण अनुकूल हो;
 रक्षा करें प्रभु मार्ग में जो शूल हो वे फूल हो ।
 कुछ राज-पाट न चाहिए, पाऊँ न क्यों मै त्रास ही;
 हे उत्तरा के धन ! रहो तुम उत्तरा के पास ही ॥”

कहती हुई यो उत्तरा के नेत्र जल से भर गये,
 हिम के कणों से पूर्ण मानो होगये पङ्कज नये ।
 निज प्राणपति के स्कन्ध पर रख कर वदन् वह सुन्दरी,
 करने लगी फिर प्रार्थना नाना प्रकार व्यथा-भरी ॥
 यों देख कर व्याकुल प्रिया को सान्त्वना देता हुआ,
 उसका मनोहर पाणि-पल्लव हाथ में लेता हुआ,
 करता हुआ वारण उसे दुर्भावना की भीति से,
 कहने लगा अभिमन्यु यो प्यारे वचन अति प्रीति से—
 “जीवनमयी, सुखदायिनी, प्राणाधिके, प्राणप्रिये !
 कातर तुम्हे क्या चित्त में इस भौंति होना चाहिये ?
 हो शान्त सोचो तो भला, क्या योग्य है तुमको यही,
 हा ! हा ! तुम्हारी विकलता जाती नहीं मुझसे सही ॥
 वीर-स्तुषा^१ तुम, वीर-रमणी, वीर-गर्भा हो तथा,
 आश्चर्य, जो मम रण-गमन से हो, तुम्हे फिर भी व्यथा !
 हो जानती बातें सभी कहना हमारा व्यर्थ है;
 बदला न लेना शत्रु से कैसा अधर्म अनर्थ है ?
 निज शत्रु का साहस कभी बढ़ने न देना चाहिये,
 बदला समर में वैरियो से शीघ्र लेना चाहिये ।

१ स्तुषा=बहू ।

पापी जनो को दण्ड देना चाहिए समुचित सदा,
 वर वीर क्षत्रिय-वंश का कर्तव्य है यह सर्वदा ॥
 इन कौरवो ने हा ! हमे सन्ताप कैसे है दिये,
 सब सुन चुकी हो तुम इन्होने पाप जैसे है किये !
 फिर भी इन्हे मारे विना हम लोग यदि जीते रहे,
 तो सोच लो संसार भर के वीर हमसे क्या कहे ?
 जिस पर हृदय का प्रेम होता सत्य और समग्र है,
 उसके लिए चिन्तित तथा रहता सदा वह व्यग्र है ।
 हांता इसी से है तुम्हारा चित्त चञ्चल हे प्रिये !
 यह सोच कर सो अब तुम्हे शङ्कित न होना चाहिये—
 रण मे विजय पाकर प्रिये ! मै शीघ्र आऊँगा यहाँ,
 चिन्ता करो मन में न तुमको भूल जाऊँगा वहाँ !
 देखो, भला भगवान ही जब है हमारे पक्ष में,
 जीवित रहेगा कौन फिर आकर हमारे लक्ष्य मे ?”
 यो धैर्य्य देकर उत्तरा को, हो विदा सद्भाष से;
 वीराग्रणी अभिमन्यु पहुँचा सैन्य में अति चाव से ।
 स्वर्गीय साहस देख उसका सौगुने उत्साह से,
 भरने लगे सब सैनिको के हृदय हर्ष-प्रवाह से ॥

फिर पाण्डवों के मध्य में अति भव्य निज रथ पर चढ़ा,
 रणभूमि में रिपु-सैन्य-सम्मुख वह सुभद्रा-सुत बढ़ा ।
 पहले समय में ज्यो सुरो के मध्य में सज कर भले;
 थे तारकासुर मारने गिरिनन्दिनी-नन्दन चले ॥
 वाचक ! विचारो तो जरा, इस समय की अद्भुत छटा,
 कैसी अलौकिक घिर रही है शूरवीरो की घटा ।
 दुर्भेद्य चक्रव्यूह सम्मुख धार्तराष्ट्र^१ रचे खड़े,
 अभिमन्यु उसके भेदने को हो रहे आतुर बढ़े ॥
 तत्काल ही दोनों दलों में घोर रण होने लगा,
 प्रत्येक पल में भूमि पर वर वीर-गण सोने लगा ।
 रौने लगीं मानो दिशाएँ पूर्ण हो रण-घोष से,
 करने लगे आघात सम्मुख शूर-सैनिक रोष से ॥
 इस युद्ध में सौभद्र^२ ने जो की प्रदर्शित वीरता,
 अनुमान में आती नहीं उसकी अगम गम्भीरता ।
 जिस धीरता से शत्रुओं का सामना उसने किया,
 असमर्थ हो उसके कथन में मौन वाणी ने लिया ॥
 करता हुआ कर-निकर^३ दुर्द्धर सृष्टि के संहार को,
 कल्पान्त में सन्तप्त करता सूर्य ज्यों संसार को;

१ दुर्योधनादिक धृतराष्ट्र के पुत्र । २ अभिमन्यु । ३ कर=किरण, निकर=समूह ।

सब ओर त्यों ही छोड़ कर निज प्रखर तर शर-जाल को,
 करने लगा वह वीर व्याकुल शत्रु-सैन्य विशाल को ।
 शर खींच उसने तूण^१ से कव, किधर सन्धाना उन्हें,
 बस विद्ध होकर ही विपक्षी-वृन्द ने जाना उन्हें ।
 कोदण्ड^२ कुण्डल-तुल्य ही उसका वहाँ देखा गया,
 अविराम रण करता हुआ वह राम-सम लेखा गया ॥
 कटने लगे अगणित भटों के रुण्ड-मुण्ड जहाँ तहाँ,
 गिरने लगे कट कर तथा कर-पद सहस्रो के वहाँ ।
 केवल कलाई ही कुतूहल-वश किसीकी काट दी,
 क्षण मात्र में ही अरि-गणों से भूमि उसने पाट दी ।
 करता हुआ वध वैरियों का वैर-शोधन के लिए,
 रण-मध्य वह फिरने लगा अति दिव्य द्युति धारण किए
 उस काल सूत सुमित्र के रथ हॉकने की रीति से,
 देखा गया वह एक ही दस-बीस-सा अति भीति से !
 उस काल जिस जिस ओर वह संग्राम करने को गया,
 भगते हुए अरि-वृन्द से मैदान खाली हो गया ।
 रण-पथ कहीं भी रुद्ध उसका दृष्टि में आया नहीं,
 सम्मुख हुआ जो वीर वह मारा गया तत्क्षण वहीं ॥

ज्यो भेद जाता भानु का कर अन्धकार-समूह को,
 वह पार्थ-नन्दन घुस गया त्यो भेद चक्रव्यूह को ।
 थे वीर लाखो पर किसीसे गति न उसकी रुक सकी,
 सब शत्रुओ की शक्ति उसके सामने सहसा थीकी ॥
 पर साथ भी उसके न कोई जा सका निज शक्ति से,
 था द्वार-रक्षक नृप जयद्रथ सबल शिव की भक्ति से ।
 अर्जुन विना उसको न कोई जीत सकता था कहीं,
 थे किन्तु उस संग्राम मे भवितव्यता-वश वे नहीं ॥
 तब विदित कर्ण-कनिष्ठ भ्राता बाण बरसा कर बड़े,
 “रे खल ! खड़ा रह” वचन यो कहने लगा उससे कड़े ।
 अभिमन्यु ने उनको श्रवण कर प्रथम कुछ हँस भर दिया,
 फिर एक शर से शीघ्र उसका शीश खण्डित कर दिया :
 यों देख मरते निज अनुज को कर्ण अति क्षोभित हुआ,
 सन्तप्त स्वर्ण-समान उसका वर्ण अति शोभित हुआ ।
 सौभद्र पर सौ बाण छोड़े जो अतीव कराल थे,
 आः ! बाण थे वे या भयङ्कर पक्षधारी व्याल थे ॥
 अर्जुन-तनय ने देख उनको वेग से आते हुए,
 खण्डित किया झट बीच ही में धैर्य दिखलाते हुए ।
 फिर हस्तलाघव से उसी क्षण काट के रिपु चाप को,
 रथ, सूत, रक्षक नष्ट कर सोपा उसे सन्ताप को ॥

यो कर्ण को हारा समझ कर चित्त मे अति क्रुद्ध हो,
 दुर्योधनात्मज वीर लक्ष्मण आगया फिर युद्ध को ।
 सन्मुख उसे अवलोक कर अभिमन्यु यो कहने लगा,
 मानो भयङ्कर सिन्धु-नद हृद तोड़ कर वहने लगा
 “तुम हो हमारे बन्धु इससे हम जताते है तुम्हे,
 मत जानियो तुम यह फि हम निर्बल बताते है तुम्हे ।
 अब इस समय तुम निज जनों को एक वार निहार लो,
 यम-धाम मे ही अन्यथा होगा मिलाप विचार लो ॥”
 उस वीर को, सुन कर वचन ये, लग गई बस आग-सी,
 हो क्रुद्ध उसने शक्ति छोड़ी एक निष्ठुर नाग-सी ।
 अभिमन्यु ने उसको विफल कर “पाण्डवो की जय” कही,
 फिर शर चढ़ाया एक जिसमें ज्योति-सी थो जग रही ।
 उस अर्द्धचन्द्राकार शर ने छूट कर कोदण्ड से,
 छेदन किया रिपु-कण्ठ तत्क्षण फलक-धार प्रचण्ड से ।
 होता हुआ इस भौंति भासित शीश उसका गिर पडा,
 होता प्रकाशित दूट कर नक्षत्र ज्यो नभ से वड़ा ॥
 तत्काल हाहाकार-युत रिपु-पक्ष में दुख छा गया,
 फिर दुष्ट दुःशासन समर में शीघ्र सन्मुख आगया ।

अभिमन्यु उसको देखते ही क्रोध से जलने लगा,
निश्वास बारंबार उसका उष्णतर चलने लगा,
“रे रे नराधम नारकी ! तू था बता अब तक कहाँ ?
मैं खोजता फिरता तुझे सब ओर कब से हूँ यहाँ ।
यह देख, मेरा बाण तेरे प्राण-नाश-निमित्त है,
तैयार हो, तेरे अघों का आज प्रायश्चित्त है !
सब सैनिकों के सामने ही आज-वध करके तुझे,
संसार में माता-पिता से है उन्नत होना तुझे ।
मेरे करो से अब तुझे कोई बचा सकता नहीं,
पर देखना रणभूमि से तू भाग मत जाना कहीं ।”
कह यो वचन अभिमन्यु ने छोड़ा धनुष से बाण को,
रिपु-भाल में वह घुस गया भट भेद शीर्ष-त्राणश को ।
तब रक्त से भीगा हुआ वह गिर पड़ा पाकर व्यथा,
सन्ध्या समय पश्चिम-जलधि में अरुण रवि गिरता यथा
मूर्च्छित समझ उसको समर से ले गया रथ सारथी,
लड़ने लगा तब नृप बृहद्बल उचित नाम महारथी ।
कर खेल क्रीडासक्त हरिः ज्यो मारता करिः को कभो,
मारा उसे अभिमन्यु ने त्यो छिन्न करके तनु सभी ॥

उस एक ही अभिमन्यु से यों युद्ध जिस जिसने किया,
 मारा गया अथवा समर से विमुख होकर ही जिया ।
 जिस भोंति विद्युद्दाम से होती सुशोभित घन-घटा,
 सर्वत्र छिटकाने लगा वह समर में शस्त्रच्छटा ॥
 तव कर्ण द्रोणाचार्य्य से साश्चर्य्य यो कहने लगा—
 “आचार्य्य ! देखो तो नया यह सिंह सोते से जगा !
 रघुवर-विशिख से सिन्धु-सम सब सैन्य इससे व्यस्त है !
 यह पार्थ-नन्दन पार्थ से भी धीर वीर प्रशस्त है !
 होना विमुख संग्राम से है पाप वीरो को महा,
 यह सोच कर ही इस समय ठहरा हुआ हूँ मैं यहाँ ।
 जैसे वने अब मारना ही योग्य इसको है यहीं,
 सच जान लीजे अन्यथा निस्तार फिर होगा नहीं ॥”
 वीराग्रणी अभिमन्यु ! तुम हो धन्य इस संसार में,
 हैं शत्रु भी यो मग्न जिसके शौर्य्य-पारावार में ।
 होता तुम्हारे निकट निष्प्रभ तेज शशि का, सूर का,
 करते विपक्षी भी सदा गुण-गान सच्चे शूर का ॥
 तव सम रथियो ने वहाँ रत हो महा दुष्कर्म में—
 मिल कर किया आरम्भ उसको विद्ध करना मर्म में—
 कृप, कर्ण, दुःशासन, सुयोधन, शकुनि, सुत-युत द्रोण भी,
 उस एक बालक को लगे वे मारने बहु विध सभी !

अर्जुन-तनय अभिमन्यु तो भी अचल-सम अविचल रहा ,
 उन सप्त रथियो का वहाँ आघात सब उसने सहा !
 पर एक साथ प्रहार-कर्त्ता हो चतुर्दश कर जहाँ,
 युग कर कहो, क्या क्या यथायथ कर सकें विक्रम वहाँ ?
 कुछ देर मे जब रिपु-शरो से अश्व उसके गिर पड़े ,
 तब क्रुद्ध कर रथ से चला वह थे जहाँ वे सब खड़े ।
 जब तक शरीरागारर में रहते जरा भी प्राण है ,
 करते समर से वीर जन पीछे कभी न प्रयाण है ॥
 फिर नृत्य-सा करता हुआ धन्वा लक्ष्मे नज हाथ में ,
 लड़ने लगा निर्भय वहाँ वह शूरता के साथ में ।
 था यदपि अन्तिम दृश्य यह उसके अलौकिक कर्म का ,
 पर मुख्य परिचय भी यही था वीर जन के धर्म का ॥
 होता प्रविष्ट मृगेन्द्र-शावक ज्यो गजेन्द्र-समूह में ,
 करने लगा वह शौर्य त्यों उन वैरियो के व्यूह में ।
 तब छोड़ते कोदण्ड से सब ओर चण्ड-शरावली ,
 मार्तण्ड-मण्डल के उदय की छवि मिली उसको भली ॥
 यों विकट विक्रम देख उसका धैर्य रिपु खोने लगे ,
 उसके भयङ्कर वेग से अस्थिर सभी होने लगे ।

हँसने लगा वह वीर उनकी धीरता यह देख के,
 फिर यो वचन कहने लगा तृण-तुल्य उनको लेख के—
 “मैं एक, तुम बहु सहचरो से युक्त विश्रुत सात हो,
 एकत्र फिर अन्याय से करते सभी आघात हो ।
 होते विमुख तो भी अहो ! भिलता न मेरा वार है,
 तुम वीर कैसे हो, तुम्हे धिक्कार सौ सौ वार है ॥”
 उस शूर के सुन यो वचन बोला सुयोधन आप यो—
 “हे काल अब तेरा निकट करता अनर्थ प्रलाप क्यों ?
 जैसे बने निज वैरियो के प्राण हरना चाहिए,
 निज मार्ग निष्कण्टक सदा सब भोंति करना चाहिए ॥”
 “यह कथन तेरे योग्य ही है” प्रथम यो उत्तर दिया,
 खर-तर-शरो से फिर उसे अभिमन्यु ने मूर्च्छित किया ।
 उस समय ही जो पार्श्व से छोड़ा गया था तान के,
 उस कर्ण-शर ने चाप उसका काट डाला आन के ॥
 तब खींच कर खर-खड्ग फिर वह रत हुआ रिपु-नाश में,
 चमकी प्रलय की विजलियों घनघोर समराकाश में ।
 पर हाय ! वह आलोक-मण्डल अल्प ही मण्डित हुआ,
 वज्रक-विपक्षी वृन्द से वह खड्ग भी खण्डित हुआ ।
 यो रिक्त-हस्त हुआ जहाँ वह वीर रिपु-संघात में ।
 घुसने लगे सब शत्रुओं के घाण उसके गात में ।

वह पाण्डु-वंश-प्रदीप यो शोभित हुआ उस काल में—
 सुन्दर सुमन ज्यों पड़ गया हो कण्टको के जाल में ॥
 संग्राम में निज शत्रुओ की देख कर यह नीचता,
 कहने लगा वह यो वचन दृग युग करो से मीचता—
 “निःशस्त्र पर तुम वीर बन कर वार करते हो अहो !
 है पाप तुमको देखना भी पामरो ! सम्मुख न हो ॥
 दो शस्त्र पहले तुम मुझे, फिर युद्ध सब मुझसे करो,
 यो स्वार्थ-साधन के लिए मत पाप-पथ में पद धरो ।
 कुछ प्राण-भिक्षा नै न तुमसे माँगता हूँ भीति से,
 बस शस्त्र ही मैं चाहता हूँ धर्म-पूर्वक नीति से ॥
 कर मे मुझे तुम शस्त्र देकर फिर दिखाओ वीरता,
 देखूँ यहाँ फिर मैं तुम्हारी धीरता, गम्भीरता ।
 हो सात क्या, सौ भी रहो, तो भी रुलाऊँ मैं तुम्हे,
 कर पूर्ण रण-लिप्सा^१ अभी क्षण में सुलाऊँ मैं तुम्हे ॥
 निःशस्त्र पर आघात करना सर्वथा अन्याय है,
 स्वीकार करता बात यह सब शूर-जन-समुदाय है ।
 पर जान कर भो हा ! इसे आती न तुमको लाज है ।
 होता कलङ्कित आज तुमसे शूरवीर-समाज है ॥

१ लिप्सा=इच्छा ।

हैं नीच ये सब शूर पर आचार्य्य ! तुम 'आचार्य्य' हो,
 वर वीर-विद्या-विज्ञ मेरे तात-शिक्षक आर्य्य हो ।
 फिर आज इनके साथ तुम से हो रहा जो कर्म है,
 मैं पूछता हूँ, वीर का रण में यही क्या धर्म है ?
 यह सत्य है कि अयर्म से मैं निहित होता हूँ अभी,
 पर शीघ्र इस दुष्कर्म का तुम दण्ड पाओगे सभी ।
 क्रोधाग्नि ऐसी पाण्डवों की प्रज्वलित होगी यहाँ,
 तुम शीघ्र जिसमें भस्म होगे तूल-तुल्य जहाँ तहाँ ॥
 मैं तो अमर होकर यहाँ अब शीघ्र सुरपुर को चला,
 पर याद रखो, पाप का होता नहीं है फल भला ।
 तुम और मेरे अन्य रिपु पामर कहावेगे सभी,
 सुन कर चरित मेरा सदा आँसू बहावेंगे सभी ॥
 हे तात ! हे मातुल ! जहाँ हो है प्रणाम तुम्हे वहाँ,
 अभिमन्यु का इस भौति मरना भूल मत जाना कहीं ?"
 कहता हुआ वह वीर यो रण-भूमि में फिर गिर पड़ा,
 हो भङ्ग शृङ्ग सुमेरु गिरि का गिर पड़ा हो ज्यो बड़ा ॥
 इस भौति उसको भूमि पर देखा पतित होते यदा,
 दुःशील दुःशासन-तनय ने शीश में मारी गदा !

दृग्वन्द कर तव वह् यशीधन सर्वदा को सो गया;
 हा ! एक अनुपम रत्न मानो मेदिनी का खो गया ॥
 हे वीर वर अभिमन्यु ! अब तुम् हो यदपि सुर-लोक में,
 पर अन्त तक रोते रहेगे हम तुम्हारे शोक में।
 दिन दिन तुम्हारी कीर्ति का विस्तार होगा विश्व में,
 तव शत्रुओ के नाम पर धिक्कार होगा विश्व मे ॥

द्वितीय सर्ग

इस भौंति पाई वीरगति सौभद्र ने संग्राम में,
होने लगे उत्सव निहत भी शत्रुओ के धाम मे ।
पर शोक पाण्डव-पक्ष मे सर्वत्र ऐसा छा गया,
मानो अचानक सुखद जीवन-सार सर्व विला गया ॥
प्रिय मृत्यु का अप्रिय महा संवाद पाकर विप-भरा,
चित्रस्थ-सी, निर्जीव मानो, रह गई हत उत्तरा !
संज्ञा-रहित तत्काल ही फिर वह धरा पर गिर पड़ी,
उस काल मूर्च्छा भी अहो ! हितकर हुई उसको वड़ी ॥
कुछ देर तक दुर्दैव ने रहने न दी यह भी दशा,
भट्ट दासियो से की गई जागृत वहाँ वह परवशा ।
तब तपन नामक नरक से भी यातना पाकर कड़ी,
विक्षिप्त-सी तत्क्षण शिविर से निकल कर वह चल पड़ी ॥
अपने जनो द्वारा उठा कर समर से लाये हुए,
व्रण-पूर्ण, निष्प्रभ और शोणित-पङ्क से छाये हुए,
प्राणेश-शव के निकट जाकर चरम दुख सहती हुई,
वह नव वधू फिर गिर पड़ी “हा नाथ ! हा !” कहती हुई ।

इसके अनन्तर अङ्क में रक्खे हुए सुस्नेह से,
 शोभित हुई इस भौंति वह निर्जीव पति के देह से—
 मानों निदाधारम्भ में सन्तप्त आतप जाल से,
 छादित हुई विपिनस्थली नव-पतित किशुक-शाल से ।
 फिर पीट कर सिर और छाती अश्रु बरसाती हुई,
 कुररी-सदृश सकरुण गिरा से दैन्य दरसाती हुई,
 बहु विध विलाप-प्रलाप वह करने लगी उस शोक में,
 निज प्रिय-वियोग समान दुख होता न कोई लोक में ॥
 “भति, गति, सुकृति, धृति, पूज्य, पति, प्रिय, स्वजन, शोभन-सम्पदा
 हा ! एक ही जो विश्व में सर्वस्व था तेरा सदा ।
 यो नष्ट उसको देखकर भी बन रहा तू भार है !
 हे कष्टमय जीवन ! तुझे धिक्कार बारम्बार है ॥
 था जो तुम्हारे सब सुखो का सार इस संसार में,
 वह गत हुआ है अब यहाँ से श्रेष्ठ स्वर्गागार में ।
 हे प्राण ! फिर अब किस लिए ठहरे हुए हो तुम अहो !
 सुख छोड़ रहना चाहता है कौन जन दुख में कहो ?
 अपराध सौ सौ सर्वदा जिसके क्षमा करते रहे,
 हँसकर सदा सस्नेह जिसके हृदय को हरते रहे,
 हा ! आज उस मुक्त किङ्करी को कौन-से अपराध में—
 हे नाथ ! तजते हो यहाँ तुम शोक-सिन्धु अगाध में ?

तज दो भले ही तुम मुझे, मैं तज नहीं सकती तुम्हें,
 वह थल कहाँ पर है जहाँ मैं भज नहीं सकती तुम्हें ?
 है विदित मुझको वह्नि-पथ ? त्रैलोक्य मे तुम हो कहीं,
 हम नारियो की पति-विना गति दूसरी होती नहीं ॥
 जो 'सहचरी' का पद मुझे तुमने दया कर था दिया,
 वह था तुम्हारा इसलिए प्राणेश ! तुमने ले लिया;
 पर जो तुम्हारी 'अनुचरी' का पुण्य पद मुझको मिला,
 है दूर रहना तो उसे, सकता नहीं कोई हिला ॥
 क्या बोलने के योग्य भी अब मैं नहीं लेखी गई ?
 ऐसी न पहले तो कभी प्रतिकूलता देखी गई !
 वे प्रणय-सम्बन्धी तुम्हारे प्रण अनेक नये नये,
 हे प्राणवल्लभ ! आज ही सहसा समस्त कहाँ गये ?
 हे याद ? उस दिन जो गिरा तुमने कही थी मधुमयी,
 जब नेत्र कौतुक से तुम्हारे मूँद कर मैं रह गई ।
 'यह पाणि-पद्म-स्पर्श मुझसे छिप नहीं सकता कहीं',
 फिर इस समय क्या नाथ, मेरे हाथ वे ही है नहीं ?
 एकान्त मे हँसते हुए सुन्दर रदोर की पॉति से,
 धर चिबुक^३ मम रुचि पूछते थे नित्य तुम बहु भॉति से ।

वह छवि तुम्हरी उस समय की याद आते ही वहाँ,
 हे आर्य्य पुत्र ! विदीर्ण होता चित्त जाने क्यों नहीं ॥
 परिणय-समय मण्डप-तले सम्बन्ध-दृढ़ता-हित अहा !
 ध्रुव देखने को वचन मुझ से नाथ ! तुमने था कहा ।
 पर विपुल-ब्रीडा^१-वश न उसका देखना मैं कह सकी,
 सङ्गति हमारी क्या इसीसे ध्रुव न हा ! हा ! रह सकी ?
 बहु भौंति सुन कर सु-प्रशंसा और उसमें मन दिये—
 सुरपुर गये हो नाथ ! क्या तुम अप्सराओं के लिए ?
 पर जान पड़ती है मुझे यह बात मन में भ्रम-भरी,
 मेरे समान न मानते थे तुम किसी को सुन्दरी ॥
 हाँ, अप्सराएँ आप तुम पर मर रही होंगी वहाँ,
 समता तुम्हारे रूप की त्रैलोक्य में रक्खी कहाँ ?
 पर प्राप्ति भी उनकी वहाँ भाती नहीं होगी तुम्हें ?
 क्या याद हम सबकी वहाँ आती नहीं होगी तुम्हें ?
 'है यह भुवन ही इन्द्र-कानन कर्मवीरो के लिए',
 कहते सदा तुम तो यही थे—'धन्य हूँ मैं हे प्रिये !
 यह देव-दुर्लभ, प्रेममय मुझको मिला प्रियवर्ग है,
 मेरे लिए संसार ही नन्दन-विपिन है, स्वर्ग है' ॥

जो भूरि-भाग भरी विदित थी निरुपमेय सुहागिनी,
हे हृदयवल्लभ ! हूँ वही अब मैं महा हतभागिनी !
जो साथिनी होकर तुम्हारी थी अतीव सनाथिनी,
है अब उसी मुझ-सी जगत में और कौन अनाथिनी ?
हा ! जब कभी अबलोक कुछ भी मौन धारे मान से,
प्रिथतम ! मनाते थे जिसे तुम विविध वाक्य-विधान से ।
विह्वल उसी मुझको अहो ! अब देखते तक हो नहीं !
यो सर्वदा ही भूल जाना है सुना न गया कहीं ॥
मैं हूँ वही जिसका हुआ था ग्रन्थि-वन्धन साथ में,
मैं हूँ वही जिसका लिया था हाथ अपने हाथ में,
मैं हूँ वही जिसको किया था विधि-विहित अर्द्धाङ्गिनी,
भूलो न मुझको नाथ, हूँ मैं अनुचरी चिरसङ्गिनी ॥
जो अङ्गरागाङ्कित-रुचिर-सित-सेज पर थी सोहती,
शोभा अपार-निहार जिसकी मैं मुदित हो मोहती,
तव मूर्ति क्षत-विक्षत वही निश्चेष्ट अब भू पर पड़ी !
बैठी तथा मैं देखती हूँ, हाथ री छाती कडी !
हे जीवितेश ! उठो, उठो, यह नींद कैसी घोर है,
है क्या तुम्हारे योग्य; यह तो भूमि-सेज कठोर है !
रख शीश मेरे अंक में जो लेटते थे प्रीति से,
यह लेटना अति भिन्न है उस लेटने की रीति से ॥

कितनी विनय मैं कर रही हूँ क्लेश से रोते हुए,
 सुनते नहीं हो किन्तु तुम बेसुध पड़े सोते हुए ।
 अप्रिय न मन से भी कभी मैंने तुम्हारा है किया,
 हृदयेश ! फिर इस भोंति क्यों निज हृदय निर्दय कर लिया ?
 होकर रहूँ किसकी अहो ! अब कौन मेरा है यहाँ ?
 कह दो तुम्हीं बस न्याय से अब ठौर है मुझको कहाँ ?
 माता-पिता आदिक भले ही और निज जन हो सभी,
 पति के बिना पत्नी सनाथा हो नहीं सकती कभी ॥
 रोका बहुत था हाथ ! मैंने 'जाइए मत युद्ध में',
 माना न तुमने किन्तु कुछ भी निज विपक्ष-विरुद्ध मे ।
 है देखते यद्यपि जगत मे दोष अर्थीजन नहीं,
 पर वीरजन निज नियम से विचलित नहीं होते कहीं ॥
 किसका करूँगी गर्व अब मैं भाग्य के विस्तार से ?
 किसको रिझाऊँगी अहो ! अब नित्य नव शृङ्गार से ?
 ज्ञाता यहाँ अब कौन है मेरे हृदय के हाल का ?
 सिन्दूर-विन्दु कहाँ चला हा ! आज मेरे भाल का ?
 हा ! नेत्र-युत भी अन्ध हूँ, वैभव-महित भी दीन हूँ;
 वाणी-विहित भी मूक हूँ, पद-युक्त भी गति-हीन हूँ ।
 हे नाथ ! घोर विडम्बना है आज मेरी चातुगी,
 जीती हुई भी तुम बिना मैं हूँ मरी से भी बुरी ॥

जो शरण अशरण के सदा अवलम्ब जो गतिहीन के,
जो सुख दुखीजन के, तथा जो बन्धु दुर्विध दीन के ।
चिर शान्तिदायक देव हे यम ! आज तुम ही हो कहाँ ?
लोगे न क्या हा हन्त ! तुम भी सुधि स्वयं मेरी यहाँ ?”
कहती हुई बहु भौंति यो ही भारती ? करुणामयी,
फिर भी हुई मूर्च्छित अहो वह दुःखिनी विधवा नई ।
कुछ देर को फिर शोक उसका सोगया मानो वहाँ,
हतचेत होना भी विपद में लाभदायी है महा ॥
उस समय ही कृष्णा, सुभद्रा आदि पाण्डव नारियाँ,
मानो असुर-गण-पीडिता सुरलोक की सुकुमारियाँ
करती हुई बहु भौंति क्रन्दन आगई सहसा वहाँ,
प्रत्यक्ष ही लक्षित हुआ तब दुःख दुस्सह-सा वहाँ ॥
विचित्रित न देखा था कभी जिनको किसी ने लोक में,
वे नृप युधिष्ठिर भी स्वयं रोने लगे इस शोक में !
गाते हुए अभिमन्यु के गुण भाइयो के सङ्ग में,
होने लगे वे मग्न-से आपत्ति-सिन्धु-तरङ्ग में ॥
“इस अति विनश्वर-विश्व में दुख-शोक कहते है किसे ?
दुख भोग कर भी बहुत हमने आज जाना है इसे ।

निश्चय हमे जीवन हमारा आज भारी होगया,
 संसार का सब सुख हमारा आज सहसा खोगया ॥
 हा ! क्या करें ? कैसे रहे ? अब तो रहा जाता नहीं,
 हा ! क्या कहे ? किससे कहे ? कुछ भी कहा जाता नहीं ।
 क्यों कर सहे इस शोक को ? यह तो सहा जाता नहीं,
 हे दैव ! इस दुख-सिन्धु मे अब तो बहा जाता नहीं ॥
 जिस राज्य के हित शत्रुओ से युद्ध है यह हो रहा,
 उस राज्य को अब इस भुवन मे कौन भोगेगा अहा ?
 हे वत्सवर अभिमन्यु ! वह तो था तुम्हारे ही लिए,
 पर हाय ! उसकी प्राप्ति के ही समय मे तुम चल दिये !
 जितना हमारे चित्त को आनन्द था तुमने दिया,
 हा ! अधिक उससे भी उसे अब शोक से व्याकुल किया !
 हे वत्स, बोलो तो जरा, सम्बन्ध तोड कहों चले ?
 इस शौचनीय प्रसङ्ग मे तुम सङ्ग छोड कहों चले ?
 सुकुमार तुमको जान कर भी युद्ध मे जाने दिया,
 फल योग्य ही हे पुत्र ! उसका शीघ्र हमने पा लिया ।
 परिणाम को सोचे बिना जो लोग करते काम है;
 वे दुःख मे पड कर कभी पाते नहीं विश्राम है ॥
 तुमको बिना देखे अहो ! अब धैर्य हम कैसे धरे ?
 कुछ जान पड़ता है नहीं हे वत्स ! अब हम क्या करें ।

हे विरह यह दुस्सह तुम्हारा हम इसे कैसे सहें ?
 अर्जुन, सुभद्रा, द्रौपदी से हाय ! अब हम क्या करें ?”
 है ध्यान भी जिनका भयङ्कर, जो न जा सकते कहे,
 यद्यपि दृढ़-व्रत पाण्डवो ने थे अनेको दुख सहें,
 पर हो गये वे हीन-से इस दुःख के सम्मुख सभी,
 अनुभव विना जानी न जाती बात कोई भी कभी ॥
 यो जान व्याकुल पाण्डवो को व्यास मुनि आये वहाँ—
 कहने लगे इस भौंति उनसे वचन मनभाये वहाँ—
 “हे धर्मराज ! अधीर मत हो, योग्य यह तुमको नहीं,
 करते भला क्या विधि-नियम पर मोह ज्ञानीजन कहीं ?”
 यो वादनारायण के वचन सुन देख कर उनको तथा,
 कहने लगे उनसे युधिष्ठिर और भी पाकर व्यथा—
 “धीरज धरूँ हे तात कैसे ? जल रहा मेरा हिया,
 क्या हो गया यह हाय ! सहसा दैव ने यह क्या किया ।
 जो सर्वदा ही शून्य लगती आज हम सबको धरा,
 जो नाथ-हीन अनाथ जग में हो गई है उत्तरा,
 हूँ हेतु इसका मुख्य मैं ही, हा ! मुझे विककार है,
 मत ‘धर्मराज’ कहो मुझे, यह क्रूर-जन भू-भार है ॥
 हे पुत्र दुर्लभ सर्वदा अभिमन्यु-सा संसार में,
 थे सर्व गुण उस धर्मधारी धीर-वीर कुमार में ।

वह बाल होकर भी मृदुल, अति प्रौढ़ था निज काम में,
 वाते अलौकिक थीं सभी उस दिव्य शोभा-धाम में ॥
 क्या रूप में, क्या शक्ति में, क्या बुद्धि में, क्या ज्ञान में,
 गुणवान वैसा अन्य जन आता नहीं है ध्यान में ।
 पर हाय ! केवल रह गई है अब यहाँ उसकी कथा,
 धिक्कार है संसार की निस्सारता को सर्वथा ॥
 प्रति दिवस जो इस समय आकर मोदयुत संप्राम से,
 करता हृदय मेरा मुदित था भक्ति-युक्त प्रणाम से ।
 हा ! आज वह अभिमन्यु मेरा मृतक भू पर है पड़ा,
 होगा कहो मेरे लिए क्या कष्ट अब इससे बड़ा ?
 करने पड़ेगे यद्यपि अब भी काम सब जग में हमें,
 चलना पड़ेगा यद्यपि अब भी विश्व के मग में हमें,
 सच जानिए, पर अब न होगा हृदय लीन उमङ्ग में,
 सुख की सभी वाते गई सौभद्र के ही सङ्ग में ॥
 उसके बिना अब तो हमें कुछ भी सुहाता है नहीं,
 हा ! क्या करे हत हृदय दुख से शान्ति पाता है नहीं ।
 था लोक आलोकित उसीसे, अब अधेरा है हमें,
 किस दोष से दुर्दैव ने इस भौंति घेरा है हमें ॥
 अब भी मनोरम-मूर्ति उसकी फिर रही है सामने,
 पर साथ ही दुख की घटा भी घिर रही है सामने ।

हम देखते हैं प्रकट उसको किन्तु पाते हैं नहीं,
 हा ! स्वप्न के वैभव किसी के काम आते हैं नहीं ॥
 कैसी हुई होगी अहो ! उसकी दशा उस काल में—
 जब वह फँसा होगा अकेला शत्रुओं के जाल में ?
 बस वचन ये उसने कहे थे अन्त में दुख से भरे—
 निरुपाय तव अभिमन्यु यह अन्याय से मरता हरे !”
 कहकर वचन कौन्तेय यो फिर मौन दुख से हो गये,
 दृग-नीर से तत्काल युग्म कपोल उनके धो गये ।
 तब व्यास मुनि ने फिर उन्हें धीरज बंधाया युक्ति से,
 आख्यान समयोचित सुनाये विविध उत्तम-उक्ति से ।
 उस समय ही संसप्तको को युद्ध में संहार के,
 लौटे धनञ्जय१ विजय का आनन्द उर में धार के ।
 होने लगे पर मार्ग में अपशकुन बहु विध जब उन्हें,
 खलने लगी अति चित्त में चिन्ता कुशल की तब उन्हें ॥
 कुविचार बारम्बार उनके चित्त में आने लगे,
 आनन्द और प्रसन्नता के भाव सब जाने लगे ।
 तब व्यग्र होकर वचन वे कहने लगे भगवान से,
 होगी न आतुरता किसे आपत्ति के अनुमान से ?

“हे मित्र ! मेरा मन न जानें हो रहा क्यों व्यस्त है,
 इस समय पल पल मे मुझे अपशकुन करता त्रस्त है ।
 तुम धर्मराज-समीप रथ को शीघ्रता से ले चलो,
 भगवान् ! मेरे शत्रुओं की सब दुराशाएँ दलो ।”
 बहु भौंति तब सर्वज्ञ हरि ने शीघ्र समझाया उन्हे,
 सुनकर मधुर उनके वचन सन्तोष कुछ आया उन्हे ।
 पर, स्वजन-चिन्ता-रज्जु-बन्धन है कदापि न टूटता,
 जो भाव जम जाता हृदय में वह तब सहसा छूटता ॥
 करते हुये निज चित्त में नाना विचार नये नये,
 निज भाइयों के पास आतुर आर्त्त अर्जुन आ गये ।
 तप-तप्त तरुओं के सदृश तब देख कर तापित उन्हे,
 व्याकुल हुए वे और भी कर कुशल विज्ञापित उन्हे ॥
 अबलोकते ही हरि-सहित अपने समक्ष उन्हें खड़े;
 फिर धर्मराज विषाद से विचलित उसी क्षण हो पड़े ।
 वे यत्न से रोके हुए शोकाश्रु फिर गिरने लगे,
 फिर दुःख के वे दृश्य उनकी दृष्टि में फिरने लगे ॥
 करते हुए कारुण्य-वाणी दीन हो उस काल में,
 देखे गये इस भौंति वे जलते हुए दुख-ज्वाल में ।
 व्याकुल हुए खग-वृन्द के चीत्कार से पूरित सभी—
 दावाग्नि-कवलित वृक्ष ज्यों देता दिखाई है कभी ॥

“हे हे जनार्दन ! आपने यह क्या दिखाया है हमें ?
 हे देव ! किस दुर्भाग्य से यह दुःख आया है हमें ?
 हा ! आपके रहते हुए भी आज यह क्या हो गया ?
 अभिमन्युरूपी रत्न जो सहसा हमारा खो गया ॥
 निज राज्य लेने से हमें हे तात ! अब क्या काम है ?
 होता अहो ! फिर व्यर्थ ही क्यों यह महा संत्राम है ?
 क्या यह हमारी हानि भारी राज्य से मिट जायगी ?
 त्रैलोक्य की भी सम्पदा उस रत्न को क्या पायगी ?
 मेरे लिए ही भेद करके व्यूह द्रोणाचार्य का,
 मारे सहस्रो शूर उसने ध्यान धर प्रिय कार्य का ।
 पर अन्त में अन्याय से निरुपाय होकर के वहाँ—
 हा ! हन्त ! वह हत होगया, पाऊँ उसे अब मैं कहाँ ?
 उद्योग हम सबने बहुत उसके बचाने का किया,
 पर खल जयद्रथ ने हमें भीतर नहीं जाने दिया ।
 रहते हुए भी सो हमारे, युद्ध में वह हत हुआ,
 अब क्या रहा, सर्वस्व ही हा ! हा ! हमारा गत हुआ ॥
 पापी जयद्रथ पार उससे जब न रण में
 उस वीर के जीते हुए सम्मुख न जब
 तब मृतक सिर
 हा ! हा !

श्रीकृष्ण से जब जेष्ठ पाण्डव थे वचन यो कह रहे,
 अर्जुन हृदय पर हाथ रक्खे थे महा-दुख सह रहे ।
 'हा पुत्र !' कह कर शीघ्र ही फिर वे मही पर गिर पड़े,
 क्या वज्र गिरने पर बड़े भी वृक्ष रह सकते खड़े ?
 जो शस्त्र शत शत शत्रुओं के सहन करते थे कड़े,
 वे पार्थ ही इस शोक के आघात से जब गिर पड़े,
 तब और साधारण जनो के दुःख की है क्या कथा,
 होती अतीव अपार है सुत-शोक की दुःसह व्यथा ॥
 यो देख भक्तो को प्रपीड़ित, शोक के अति भार से,
 कुछ द्रवित अच्युत भी हुए कारुण्य के सञ्चार से ।
 तल-मध्य-अनल-स्फोट से भूकम्प होता है जहाँ,
 होते विकम्पित-से नहीं क्या अचल भूधर भी वहाँ ?

तृतीय सर्ग

श्रीवत्सलाञ्छन विष्णु तव कह कर वचन प्रज्ञा१-पगै,
धीरज बँधाकर पाण्डवो को शीघ्र समझाने लगे ।
हरने लगे सब शोक उनका ज्ञान के आलोक में,
कुछ शान्ति देती है बड़ो की सान्त्वना ही शोक में ॥
“हे हे परन्तप ! ताप सह कर चित्त में धीरज धरो,
हे धीर भारत ! हो न आरत ! शोक को कुछ कम करो ।
पड़ता समय है वीर पर ही, भीरु-कायर पर नहीं,
दृढ़-भाव अपना विपद में भी भूलते बुधवर नहीं ॥
निज जन-विरह के शोक का दुख-दाह कौन न जानता,
पर मृत्यु का होना न जग में कौन निश्चित मानता ?
सहनी नहीं पड़ती किसे प्रिय-विरह की दुस्सह-व्यथा ?
क्या फिर हमें कहनी पड़ेगी आज गीता की कथा ?
आते बुरे दिन बीतने पर मनुज के जग में जहाँ,
जाते हुए कोई न कोई दुःख दे जाते वहाँ ।
अतएव अब निश्चय तुम्हारे उदय का आरम्भ है,
होगा अधिक अब दुःख क्या यह सब दुखों का खम्भ है

जिस ज्ञान के बल से अनेको विपद-नद तरते रहे,
 जिस ज्ञान के बल से सदा ही धैर्य तुम धरते रहे,
 हे बुद्धिमानो के शिरोमणि ! ज्ञान अब वह है कहाँ ?
 अबलम्ब उसका ही तुम्हे लेना उचित है फिर यहाँ ॥
 निश्चय विरह अभिमन्यु का है दुःखदायी सर्वथा,
 पर सहन करनी चाहिए फिर भी किसी विध यह व्यथा ।
 रण मै मरण क्षत्रिय जनो को स्वर्ग देता है सदा,
 है कौन ऐसा विश्व मे जीता रहे जो सर्वदा ?
 हे वीर, देखो तो, तुम्हे यो देख कर रोते हुए,
 है हँस रहे सब शत्रुजन मन मे मुदित होते हुए ।
 क्या इस महा अपमान का कुछ भी न तुमको ध्यान है ?
 क्या ज्ञानियो को भी विपद में त्याग देता ज्ञान है ?
 तुम कौन हो, क्या कर रहे हो, क्या तुम्हारा कर्म है ?
 कैसा समय, कैसी दशा, कैसा तुम्हारा धर्म है ?
 हे अनघ ! क्या वह विज्ञता भी आज तुमने दूर की ?
 होती परीक्षा ताप मे ही स्वर्ण के सम शूर की ॥
 जिस बात से निज वैरियो को स्वल्प-सा भी हर्ष हो,
 है योग्य उसका त्याग ही, बाधा न क्यो दुर्द्धर्ष हो ।
 वह वीर ही क्या, शत्रु का सुख-हेतु हो जो आप ही,
 निज शत्रुओ का तो बढ़ाना चाहिए सन्ताप ही ॥

जिन पामरो ने सर्वदा ही दुःख तुमको है दिया,
 पडयन्त्र रच रच कर अनेको विभव सारा हर लिया,
 उन पापियो के देखते है योग्य क्या रोना तुम्हे ?
 निज शत्रु-सम्मुख तो उचित है मुदित ही होना तुम्हे ॥
 निज सहचरो का शोक तो आजन्म रहता है बना,
 पर चाहिए सबको सदा कर्तव्य अपना पालना ।
 हे विज्ञ ! सो सब सोचकर यो शोक मे न रहो पड़े,
 लो शीघ्र बदला वैरियो से, धैर्य धर कर हो खड़े ॥
 मारा जिन्होने युद्ध मे अभिमन्यु को अन्याय से,
 सर्वस्व मानो है हमारा हर लिया दुरुपाय से ।
 हे वीरवर ! इस पाप का फल क्या उन्हे दोगे नहीं ?
 इस वैर का बदला कहो, क्या शीघ्र तुम लोगे नहीं ?”
 श्रीकृष्ण के सुन वचन अर्जुन क्रोध से जलने लगे,
 सब शोक अपना भूलकर करतल युगल मलने लगे ।
 “संसार देखे अब हमारे शत्रु रण मे मृत पड़े,”
 करते हुए यह घोषणा वे हो गये उठ कर खड़े ॥
 उस काल मारे क्रोध के तनु कौपने उनका लगा;
 मानो हवा के जोर से सोता हुआ सागर जगा ।
 मुख वाल-रवि-सम लाल होकर ज्वाल-सा बोधित हुआ,
 प्रलयार्थ उनके मिस वहाँ क्या काल ही क्रोधित हुआ ॥

युग-नेत्र उनके जो अभी थे पूर्ण जल की धार से,
 अब रोष के मारे हुए वे दहकते अङ्गार-से ।
 निश्चय अरुणिमा-मिस अनल की जल उठी वह ज्वाल ही,
 अब तो दृगो का जल गया शोकाश्रुजल तत्काल ही ॥
 तब निकल कर नासा-पुटो से व्यक्त करके रोष त्यो,
 करने लगा निश्वास उनका भूरि भीषण घोष यो—
 जिस भाँति हरने पर किसी के, प्राण से भी प्रिय मणी,
 करके स्फुरित फिर फिर फणा फुङ्कार भरता है फणी ।
 करतल परस्पर शोक से उनके स्वर्य घषित हुए,
 तब विस्फुरित होते हुए भुजदण्ड यों दर्शित हुए—
 दो पद्म शुण्डो में लिये दो शुण्डवाला गज कहीं,
 मर्दन करे उनको परस्पर तो मिले उपमा वहीं ।
 दुर्द्धर्ष, जलते-से हुए, उत्ताप के उत्कर्ष से,
 कहने लगे तब वे अरिन्दम, वचन व्यक्त अमर्ष से ।
 प्रत्येक पल मे चञ्चला की दीप्ति दमका कर घनी,
 गम्भीर सागर सम यथा करते जलद धीरध्वनी ॥
 “साक्षी रहे संसार, करता हूँ प्रतिज्ञा पार्थ मै,
 पूरा करूँगा कार्य सब कथनानुसार यथार्थ मैं ॥

जो एक बालक को कपट से मार हँसते है अभी,
वे शत्रु सत्वर शोक-सागर-मग्न दीखेंगे सभी ॥
अभिमन्यु-वन के निधन में कारण हुआ जो मूल है,
इससे हमारे हत-हृदय का हो रहा जो शूल है,
उस खल जयद्रथ को जगत में मृत्यु ही अब सार है,
उन्मुक्त बस उसके लिए रौरव नरक का द्वार है ॥
तज धार्तराष्ट्रो को सवेरे दीन होकर जो कहीं,
श्रीकृष्ण और अजातरिपु के शरण वह होगा नहीं;
तो काल भी चाहे स्वयं हो जाय उसके पक्ष में,
तो भी उसे मै वध करूँगा प्राप्त कर शर-लक्ष मे ॥
सुर, नर, असुर, गन्धर्व, किन्नर आदि कोई भी कहीं,
कल शाम तक मुझसे जयद्रथ को बचा सकते नहीं ।
चाहे चराचर विश्व भी उसके कुशल-हित हो खडा,
भू-लुठित कलरव १-तुल्य उसका शीश लोटेगा पडा ॥
उपयुक्त उस खल को न यद्यपि मृत्यु का भी दण्ड है,
पर मृत्यु से बढ़ कर न जग में दण्ड और प्रचण्ड है ।
अतएव कल उस नीच को रण-मध्य जो मारूँ न मै,
तो सत्य कहता हूँ कभी-शस्त्रास्त्र फिर धारूँ न मै ॥

हे देव अच्युत, आपके सम्मुख प्रतिज्ञा है यही,
 मैं कल जयद्रथ-वध करूँगा, वचन कहता हूँ सही ।
 यदि मारकर कल मैं उसे यमलोक पहुँचाऊँ नहीं,
 तो पुण्य-गति को मैं कभी परलोक में पाऊँ नहीं ॥
 पापी जयद्रथ ! हो चुका तेरा वयोविस्तार है,
 मेरे करो से अब नहीं तेरा कहीं निस्तार है ।
 दुर्वृत्त ! तेरा त्राण कोई कर नहीं सकता कहीं,
 वीर-प्रतिज्ञा विश्व-मे होती असत्य कभी नहीं ॥
 विषधर बनेगा रोष मेरा खल ! तुझे पाताल मे,
 दावाग्नि होगा विपिन मे; बाड़व जलधि-जल-जाल में ।
 जो व्योम मे तू जायगा तो वज्र वह बन जायगा,
 चाहे जहाँ जाकर रहे जीवित न तू रह पायगा ॥
 छोटे बड़े जितने जगत मे पुण्य-नाशक पाप है,
 लौकिक तथा जो पारलौकिक तीक्ष्णतर सन्ताप है,
 हो प्राप्त वे सब सर्वदा को तो विलम्ब विना मुझे,
 कल युद्ध में सन्ध्या समय तक, जो न मैं मारूँ तुझे ॥
 अथवा अधिक कहना वृथा है, पार्थ का प्रण है यही,
 साक्षी रहे सुन ये वचन रवि, शशि, अनल, अम्बर, मही,
 सूर्यास्त से पहले न जो मैं कल जयद्रथ-वध करूँ,
 तो शपथ करता हूँ स्वयं मैं ही अनल मे जल मरूँ ॥”

करके प्रतिज्ञा यो किरीटी क्रोध के उद्गार से,
 करने लगे घोषित दिशाएँ धनुष की टङ्कार से ।
 उस समय उनकी दीप्ति ने वह दृश्य याद करा दिया,
 जब शार्ङ्गपाणि उपेन्द्र ने था रोष असुरो पर किया ॥
 सुन पार्थ का प्रण रौद्र रस में वीर सब वहने लगे;
 कह 'साधु साधु' प्रसन्न हो श्रीकृष्ण फिर कहने लगे—
 "यह भारती हे वीर भारत ! योग्य ही तुमने कही,
 निज वैरियो के विषय मे कर्तव्य है समुचित यही ॥"
 इसके अनन्तर मुदित माधव कम्बु-रव^१ करने लगे ।
 प्रण के विषय में पाण्डवो का सोच-सा हरने लगे ।
 प्रिय पाञ्चजन्य करस्थ हो मुख-लग्न यो शोभित हुआ,
 कल-हंस मानो कञ्ज-वन मे आगया लोभित हुआ ॥
 फिर भीम-अर्जुन आदि भी निज शङ्ख-रव करने लगे,
 पीछे उन्हीं के सैन्य मे रण-वाद्य मन हरने लगे ।
 तब गूँज कर वह घोर-रव सब ओर यो भरने लगा,
 मानो चराचर विश्व को ही नादमय करने लगा ॥
 करके श्रवण उस नाद को कौरव बहुत शङ्कित हुए,
 जाना नवीन विचार उनके चित्त मे अङ्कित हुए ।

१ शख का शब्द ।

पार्थ-प्रतिज्ञा भी उन्होने दूत के द्वारा सुनी,
 ज्यो दैत्य-गण ने जिष्णुजय^१ जीमूत^२ के द्वारा सुनी ॥
 प्रीष्मान्त में घन-नाद सुनकर भीत होता हंस ज्यो,
 व्याकुल हुआ यह वात सुन कर सिन्धुराज नृशंस त्यों ।
 प्रत्यक्ष-सा निज रूप उसको मृत्यु दिखलाने लगी,
 दावाग्नि-सी बढ़ती हुई वह निकटतर आने लगी ॥
 कर्तव्य-मूढ़-समान वह चिन्ताग्नि में जलने लगा,
 निज कृत्य वारंवार उसको चित्त में खलने लगा ।
 देखा न और पदार्थ कोई प्राण से प्यारा कहीं,
 है वस्तु अप्रिय अन्य जग में मृत्यु से बढ़ कर नहीं ॥
 संसार में आशा उसे कुछ भी न जीवन की रही,
 बस दोगूने उसको लगी निज मृत्यु मय सारी मही ।
 तब वह सुयोधन के निकट आया फँसा भय-जाल में,
 गति है न अन्य सुहृज्जनो से भिन्न आपत्काल में ॥
 कारण समझकर भी उसे व्याकुल विलोका जब वहाँ,
 पूछा सुयोधन ने स्वयं भय-हेतु उससे तब वहाँ ।
 होकर चकित-सा थकित-सा सर्वस्व से जाकर ठगा,
 भय से विकृत अप्रकृत स्वर से वचन वह कहने लगा—

१ जिष्णु=इन्द्र । २ जीमूत=मेघ ।

“जो प्रण किया है पार्थ ने सुत-शोक के संताप से,
हे कुरुकुलोत्तम ! क्या अभी तक वह छिपा है आप से ?
‘मारूँ जयद्रथ को न कल मै तो अनल में जल मरूँ,’
की है यही उसने प्रतिज्ञा, अब कहो मै क्या करूँ ?
कर्तव्य अपना इस समय होता न मुझको ज्ञात है,
भय और चिन्ता-युक्त मेरा जल रहा सब गात है ।
अतएव मुझको अभय देकर आप रक्षित कीजिए,
या पार्थ-प्रण करने विफल अन्यत्र जाने दीजिए ॥
मै सत्य कहता हूँ, नहीं है मृत्यु की शङ्का मुझे;
सब दीप्त जीवन-दीप बुझते हैं, बुझेगे, है बुझे ।
है किन्तु मुझको चित्त में चिन्ता प्रबल केवल यही,
अब देख पाऊँगा तुम्हारी मै न निःकण्टक मही ॥”

इस भौंति उसके सुन वचन कुरुराज बोला प्रेम से;—
“हे वीर ! तुम निर्भय तथा निःशंक सोओ द्रैम से ।
जब तक हमारे पक्ष का जन एक भी जीवन धरे,
है कौन ऐसा जो तुम्हारा बाल भी बँका करे ?
यह प्रण हमारे भाग्य से ही है धनञ्जय ने किया,
होगी सहज ही में हमारी अब सफल सारी क्रिया ?
कर्णादि के रहते हुए क्या वह सफलता पायगा ?
कल शाम को जलकर अनल में वह स्वयं सर जायगा ॥

अर्जुन विना जीवित रहेंगे धर्मराज नहीं कभी,
 सो यो स्वयं ही रिपु हमारे नष्ट अब होंगे सभी ।
 कृप, कर्ण, द्रोणाचार्य जिसके त्राण के हित हो खड़े,
 बस जान लो सब शत्रु उसके मृत्यु के मुख में पड़े ॥
 अन्यत्र जाने की अपेक्षा योग्य है रहना यहीं,
 रक्षा तुम्हारी विश्व मे अन्यत्र सम्भव है नहीं ।
 क्या द्रोण, कर्ण, कृपादि से बलवान है कोई कहीं ?
 रक्षक जहाँ आत्मीय जन हो योग्य है रहना वहीं ॥”
 कह कर वचन कुरुराज ने यो जब उसे धीरज दिया,
 हो स्वस्थ तब उसने नृपति का बहुत अभिनन्दन किया ।
 कर्णादि ने भी दूर की बहु भाँति उसकी यन्त्रणा,
 करने लगे फिर अन्त में सब युद्ध विषयक मन्त्रणा ॥

* * * * *

इस ओर देकर पाण्डवों को शान्तिदायी सान्त्वना,
 सौभद्र-शव-संस्कार की श्रीकृष्ण ने की योजना ।
 कृष्णादि से वेष्टित उसे भगवान ने देखा तथा,
 मुरभी लताओं के निकट सूखा प्रसून पड़ा यथा ॥
 कृष्णा, सुभद्रा आदि को अवलोक कर रोते हुए,
 हरि के हृदय मे भी वहाँ कुछ कुछ करुण रस-कण चुए ।

आते हुए अवलोक उनको देहभान विसार के,
 बोली सुभद्रा—मृतकवत्सा गो-समान—पुकार के ॥
 "भैया कहो, मेरे दृगों का आज तारा है कहाँ ?
 मुझ दुःखिनी हतभागिनी का सौख्य सारा है कहाँ ?
 सम्पूर्ण गुण-सम्पन्न वह अनुचर तुम्हारा है कहाँ ?
 हा ! पाण्डुवंश-प्रदीप अब अभिमन्यु प्यारा है कहाँ ?
 भैया, तुम्हें क्या विश्व मे मुझको दिखाना था यही ?
 हा ! जल गया यह हत हृदय, दृग-ज्योति सब जाती रही !
 तब फाल-गति के मार्ग मे अभिमन्यु ही था क्या अहो ?
 करुणानिधे. करुणा तुम्हारी हाय ! यह कैसी कहो ?"
 रोने लगी यो कह सुभद्रा, दुःख-वेग न सह सकी,
 पर रुद्धकण्ठा द्रौपदी कुछ भी न उनसे कह सकी ।
 वस अश्रु-पूर्ण विलोचनों से देखकर हरि को वहाँ,
 निर्जीव-सी वह रह गई बैठी जहाँ की ही तहाँ ॥
 मानो गिरा भी कह सकी पीड़ा न उसकी हार के,
 वह दुःखिनी चुप रह गई हरि को समक्ष निहार के ।
 पर अश्रुजल-अवरुद्ध उसकी दृष्टि ने मानों कहा—
 "अब और क्या इस दुःखिनी को देखना चाफ़ी रहा !"
 यों जानकर सबको दुखी, लग्न उत्तरा-उत्ताप को,
 भूले रहे भगवान भी कुछ देर अपने आपको !

फिर रोक करुणा-वेग सबको शीघ्र समझाने लगे,
 उस शोकसागर से उन्हें तट ओर ले जाने लगे ॥
 “धीरज धरो कृष्णे, अहो ! भद्रे सुभद्रे ! शान्त हो;
 है गति यही तनुधारियो की शोक से मत भ्रान्त हो ।
 यह कौन कह सकता कि अब अभिमन्यु जीवित है नहीं ?
 जग में सदा को कीर्ति करना, है भला मरना कहीं ?
 जब तक प्रकाश समर्थ होगा अन्धकार-विनाश मे,
 जब तक उदित होते रहेंगे सूर्य-शशि आकाश मे,
 अभिमन्यु का विश्रुत रहेगा नाम तब तक सब कहीं,
 नश्वर जगत मे जन्म लेकर वीर मरते ही नहीं ॥
 आजन्म तप करके कठिन मुनि भी न जा सकते जहाँ,
 संसार के बन्धन कभी कोई न आ सकते जहाँ,
 अक्षय्य सब सुख है जहाँ—दुख एक भी होता नहीं,
 सच मान कर मेरे वचन अभिमन्यु को जानो वहीं ॥
 वह वीर नश्वर देह तज कर आप तो है ही जिया,
 पर सत्य समझो, है तुम्हे भी अमर उसने कर दिया ।
 ऐसे समर्थ सपूत का तुम शोक करती हो अहो !
 उसकी सहज की मृत्यु मे गौरव कहाँ था यह कहो ?”
 कह कर वचन भगवान् ने यो ज्ञान जब उनको दिया,
 कुछ शान्त जब हरि-सान्त्वना से हो होगया उनका हिया ।

तब युग दृगो से दुःखमय अविरल सलिल-धारा बहा,
 पाकर तनिक अवलम्ब-सा यों याज्ञसेनी ने कहा—
 'धिक्कार है हे तात ! ऐसी अमरता परलोक में,
 जीना किसे स्वीकार है आजन्म रह कर शोक में ?
 पूरे हुए हैं क्या हमारे पूर्व-पाप नहीं अभी ?
 हा ! वह हमारा पुत्र प्यारा फिर मिलेगा क्या कभी ?
 अभिमन्यु को मृत देखकर भी हाय ! मैं जीती रही,
 हा ! क्यों न मुझ हतभागिनी के अर्थ फट जाती मही !
 दुख भोगने ही के लिए क्या जन्म है मेरा हुआ ?
 हा ! फव रहा जीवन न मेरा शोक से घेरा हुआ ?
 मेरे हृदय के दर्ष हा ! अभिमन्यु, अब तू है कहीं ?
 दग खोल कर घेटा, तनिक तो देख हम सबको यहाँ ।
 मामा खड़े हैं पास तेरे, तू मही पर है पडा !
 निज गुरुजनों के मान का तो ध्यान था तुझको बड़ा ॥
 क्याकुल तनिक भी देखकर तू धैर्य देता था मुझे,
 पर आज मेरे पुत्र प्यारे, होगया है क्या तुझे ?
 धात्री ! सुभद्रा को समझ कर मैं मुझे था मानता,
 पर आज तू ऐसा हुआ मानो न था पतञ्जलि !

हा ! पाँच ग्रामों की बुरी वह सन्धि जब होने लगी,
 सुन कर तथा उस बात को जब मैं बहुत रोने लगी,
 क्या याद है ? था पाण्डवों के सामने तू ने कहा—
 ‘स्वीकृत नहीं यह सन्धि मुझको, माँ ! न तू आँसू बहा ॥
 रहते हुए भी शस्त्रधारी पाण्डवों के साथ मैं,
 हा ! तू अकेला हत हुआ, पड़ पापियों के हाथ में !
 कोई न कुछ भी कर सका ऐसा अनर्थ हुआ किया,
 धिक् पाण्डवों की शूरता, धिक् शस्त्र धारण की क्रिया ॥’
 कहती हुई यों द्रौपदी का कण्ठ गद्गद हो गया,
 विष-वेग के सम शोक से चैतन्य उसका खोगया ।
 हरि ने सजग कर तब उसे व्यजनादि के उपचार से,
 दी सान्त्वना समयोपयोगी ज्ञान के विस्तार से—
 “अभिमन्यु के दर्शन बिना तुमको न रोना चाहिए,
 उसकी परमपद-प्राप्ति सुनकर शान्त होना चाहिए ।
 ले जन्म क्षणभंगुर-जगत में कौन मरता है नहीं ?
 पर है उचित मरना जहाँ पर वीर मरते हैं वहीं ॥
 अभिमन्यु के घातक सभी अति शीघ्र मारे जायँगे,
 तुम स्वस्थ हो, इस पाप का वे दण्ड पूरा पायँगे ।
 करते अभी तक पार्थ थे जो युद्ध करुणाधीन हो,
 वन जायँगे अब रुद्र रण में, रोष में अति लीन हो ॥

होगा जयद्रथ कल निहत, प्रण कर चुके अर्जुन अभी,
 धीरज धरो अतएव मन मे शान्त होकर तुम सभी ।
 दो धैर्य मेरी ओर से, सब उत्तरा के चित्त को,
 सुत-रूप मे वह पायगी खोये हुए निज वित्त^१ को ॥”
 श्रीकृष्ण ने इस भौंति सबको लीन करके ज्ञान मे,
 प्रस्तुत कराई शीघ्र ही चन्द्रन-चिता सुस्थान मे ।
 अभिमन्यु का मृत देह उस पर शान्ति से रक्खा गया,
 ज्यो क्रूरता की गोद मे कारुण्य का भाजन नया ॥
 होकर ज्वलित तत्क्षण चिता की ज्वाल ने नभ को छुआ,
 पर उस वियोग-विपत्ति-विधुरा उत्तरा का क्या हुआ ?
 उस दग्धहृदया को मरण भी हो गया दुर्लभ बड़ा,
 वह गर्भिणी थी, इसलिए निज तनु उसे रखना पड़ा ।
 अभिमन्यु का तनु जल गया तत्काल ज्वाला-जाल से,
 पर कीर्ति नष्ट न हो सकी उस वीचर की काल से ।
 अच्छा घुरा बस नाम ही रहता सदा है लोक मे,
 वह धन्य है जिसके लिए हो लीन सज्जन शोक में ॥

चतुर्थ सर्ग

इसके अनन्तर कृष्ण ने सबको बहुत धीरज दिया,
फिर आर्त-अर्जुन को वहाँ इस भाँति उत्तेजित किया—
“अत्यन्त रोषावेग में तुमने किया है प्रण कड़ा,
अब यत्न क्या इसका सखे ? यह कार्य्य है दुष्कर बड़ा ॥”
यों सुन वचन गोविन्द के निर्भय धनञ्जय ने कहा,—
(वीरत्व-करुणा-शान्ति का त्रिस्रोत गङ्गाजल बहा ।)
“निश्चय मरेगा कल जयद्रथ, प्राप्त होगी जय मुझे,
हे देव ! मेरे यत्न तुम हो, मत दिखाओ भय मुझे ॥”
कहते हुए यो पार्थ के दो बूँद आँसू गिर पड़े,
मानों हुए दो सीपियो से व्यक्त दो मोती बड़े ।
फिर मौन होकर निज शिविर में वे तुरन्त चले गये,
छलने चले थे भक्त को, भगवान आप छले गये ॥
हर शोक पाण्डव-पक्ष का निज शिविर में हरि भी गये,
फिर शीघ्र ही भगवान ने प्रकटित किये कौतुक नये ।
कर योगमाया को सजग निद्रित जगत की व्याप्ति को,
भट्ट ले चले वे पार्थ को शिव-निकट अस्त्र-प्राप्ति को ॥

लख प्राकृतिक छवि मार्ग में गिरि-वन-नदी-तभ की नई,
 विस्मित हुए अत्यन्त अर्जुन आत्म-विस्मृति होगई ।
 उस काल उनका शोक भी चिन्ता सहित जाता रहा,
 हो प्रेम से पुलकित उन्होने यो रमापति से कहा—
 “महिमा तुम्हारी दीखती सब ओर ही अद्भुत हरे !
 कौशल तुम्हारे हैं सभी अत्यन्त अनुपमता भरे ।
 करती प्रकाशित नित्य नूतन छवि तुम्हारी सृष्टि है,
 पड़ती जहाँ अडती वहाँ, हटती नहीं फिर दृष्टि है ।
 आकश में चलते हुए यो छवि दिखाई दे रही,
 मानो जगत को गोद लेकर मोद देती है मही ।
 उन्नत हिमाचल से धवल यह सुरसरी यो दूटती,
 मानों पयोधर से धरा के दुग्ध-धारा छूटती ॥
 निद्रित-दशा में सृष्टि सारी पा रही विश्राम है,
 निस्तब्ध निश्चल-प्रकृति की शोभा परम अभिराम है ।
 भूषण सदृश उडुगण हुए, मुख-चन्द्र-शोभा छा रही,
 विमलाम्बराश रजनी-नधू अभिसारिका-सी जा रही ॥
 रग-वृन्द सोता है अतः कलकल नहीं होता जहाँ,
 बस मन्द मारुत का गमन ही मौन है खोता जहाँ ।

निर्मल आकाश वाली और निर्मल वन वाली ।

इस भाँति धीरे से परस्पर कह सजगजा की कथा,
 यो दीखते है वृक्ष ये हो विश्व के प्रहरी यथा ॥
 कर पार गिरि-वन-नद यदपि कैलाश को हम जा रहे,
 पर दृश्य आगे कं स्वयं मानो निकट सब आ रहे ।
 गोविन्द ! पीछे तो अहो ! देखो तनिक दृग फेर के,
 तम कर रहा है लीन-सा क्रम से जगत को घेर के ॥
 मधु-गन्ध मणि-मय-मन्दिरो से फैलती सुन्दर जहाँ,
 यह दीखती अलकापुरी, उपमा अहो ! इसकी कहाँ ?
 गाते प्रियाओ के सहित रस-राग यक्ष जहाँ तहाँ,
 प्रत्यक्ष-सी उत्तर दिशा की दीखती लक्ष्मी यहाँ ।”
 कहते हुए यो पार्थ पर सहसा उदासी छा गई,
 ‘उत्तर’ दिशा से ‘उत्तरा’ की याद उनको आ गई ।
 हा ! निज जनो का शोक सबको स्वप्न में भी सालता,
 मृत बन्धुओ का ध्यान ही मन को विकल कर डालता ॥
 बोले वचन भगवान तब उनसे प्रचुर-प्रियता-पगे,—
 “हे वीर भारत ! व्यर्थ को फिर व्यग्र तुम होने लगे ।
 अब तक तुम्हारा शोक क्या यह पूर्ववत् अनिवार्य्य है ?
 दुर्बल बना कर मोह मन को नष्ट करता कार्य्य है ।”
 श्रीकृष्ण के सुन वचन कुछ उत्तर न अर्जुन ने दिया,
 अतएव उनके स्कन्ध पर हरि ने करारोपण किया ।

तब पढ़ गये अक्षर वे वैचित्र्य की-सी वृष्टि में,
 था वह नितान्त नयीन जो कुछ दृश्य आया दृष्टि में ॥
 देखा उन्होंने तब कि मानों वे बहुत ऊपर गये,
 रवि-चन्द्रलोकों के मिले बहु दिव्य दृश्य नये नये ।
 चलते हुए यों अन्त में वैकुण्ठ दीस पड़ा उन्हें,
 अवलोक उसकी छवि हृत्प्रा प्राश्चर्य-हर्ष बढ़ा उन्हें ।
 उज्वल-मनोरम थी वहाँ की भूमि सारी स्वर्ण की,
 थी जड़ रहीं जिसमें विपुल मणियों अनेकों बरण की ।
 प्रत्येक पथ के पार्श्व में फूले हुए बहु फूल थे,
 उद्यते हुए जिसके रजःकण दिव्य शोभा-मूल थे ॥
 जिनके सुभामय विमल-जल कोमल-सुगन्धि-सने हुए,
 कुण्डादि मल्लिकाशय नचिर थे ठौर ठौर बने हुए ।
 जोड़े मिलिन्त्रों के मुदिन जिनमें मनांस मिले हुए,
 नलिनी-नलिन प्राणिक जलज थे एक साथ खिंचे हुए ।
 जिन पर कहीं मणि की शिखाएँ, वृण-शितान कहीं कहीं,
 छोटे बड़े प्रांदादि थे शोभायमान कहीं कहीं ।
 थे नाचने केकाँड़ कहीं, थे तंस-पुत्र कहीं कहीं,
 निर्गत कहीं थे शर गे, थे रम्य कुञ्ज कहीं कहीं ॥

सब लोग अजरामर वहाँ के रूपवान विशेष थे,
 बलवान, शिष्ट, वरिष्ठ, जिनके दृग सदा अनिमेष थे ।
 सब अद्भुत सुगठित श्रेष्ठ सबके, स्वर्ण-वर्ण अशेष थे;
 वर्णन किए जाते नहीं, जैसे, मनोहर वेष थे ।
 हो देख कर लज्जित जिन्हे काश्मीर-कुंकुम-क्यारियाँ,
 थीं ठौर ठौर विहार करतीं सुन्दरी सुर नारियाँ ।
 सबके मुखो पर छा रही थी हर्ष की दिव्य-प्रभा,
 मानो असंख्य सुधाकरो की थी वहाँ शोभित सभा ॥
 सुरगण कहीं वीणा बजा कर हरि-चरित थे गा रहे,
 कोई कहीं थे आ रहे, कोई कहीं थे जा रहे ।
 सर्वत्र क्रीड़ाएँ रुचिर बहु भौंति की थी हो रहीं,
 थी भद्र-भावो की हुई पूरी पराकाष्ठा वहीं ॥
 दुख, शोक, अधिव्याधि, चिन्ता ये न कोई थीं वहाँ;
 आनन्द, उत्सव, प्रेम के ही साज थे देखो जहाँ ।
 मद-मोह, राग-द्वेष के थे चिन्ह भी मिलते नहीं,
 सर्वत्र शान्ति पवित्रता थी, पाप ताप न थे कहीं ॥
 इस जन्म मे वैकुण्ठ था देखा न अर्जुन ने कभी,
 प्रच्छन्नः, भित्ति, कपाट आदिक रत्न-विरचित थे सभी ।

पद्म-धरो-किरणों का रश्मि अलोक अति उज्ज्वल था,
 देखा हुआ शर्मण्ड मानों एक ज्जवा गण्ड था ॥
 जागो जागो तक दृष्टि थी मिलना न उन्नया होत था,
 तन्मग्न प्रकृतिक द्रवों का दृश्य पारों प्रोत था ।
 अदृश्य अनेकों रंग में स्वच्छन्द रस में गा रहे,
 शान्त-सुगन्ध-सुगन्ध के ये मन्त्र गोकुल के रहे ॥
 फिर आप में ही आस में हरि-धाम में विश्र-मे गये,
 प्रसा था का दृश्य जस तुम नेत्र तब निश-मे गये ॥
 शिलागत-रसा रसा रश्मि शोभित था अगस्त्य के,
 अन्त-शान्ति की जिनके उदय, उदय-प्रकाश रसातल में ।
 थी यह रूप प्रकृतिक का स्वर्ण शोभित में लगे,
 तेजस प्रकाश का-रस रसा के शोभित में लगे ॥
 अदृश्य अदृश्य-प्रकाश शोभित अदृश्य शान्ति थी,
 अदृश्य अदृश्य अदृश्य अदृश्य अदृश्य शान्ति थी ॥
 अदृश्य अदृश्य अदृश्य अदृश्य अदृश्य शान्ति थी,
 थी अदृश्य अदृश्य अदृश्य अदृश्य अदृश्य शान्ति थी ।
 अदृश्य अदृश्य अदृश्य अदृश्य अदृश्य शान्ति थी,
 अदृश्य अदृश्य अदृश्य अदृश्य अदृश्य शान्ति थी ॥

इसके अनन्तर पार्थ ने परिपूर्ण प्रेम-उमङ्ग में,
 आता हुआ अभिमन्यु देखा जय-विजय के सङ्ग में ।
 अवलोक उसको सुध उन्हें कुछ भी रही न शरीर की,
 शोभा सहस्रगुनी प्रथम से थी अधिक उस वीर की ॥
 कर जोड़ कर अभिमन्यु ने प्रभु को प्रणाम किया वहाँ,
 फिर सब सुरो को सिर झुका कर स्वस्तिवाद लिया वहाँ।
 सब देव उसके कर्म का सम्मान अति करने लगे,
 उस काल मानो पार्थ सुख के सिन्धु में तरने लगे।
 था जो अशेष-अभीष्ट-दायक, नित्य रहता था खिला;
 वात्सल्य-युत अभिमन्यु को वह पद्म पद्मा१ से मिला।
 तब दिव्य-दशानो से प्रभा की वृष्टि-सी करते हुए,
 बोले स्वयं भगवान् यो सबके हृदय हरते हुए—
 “सन्तुष्ट तू ने है किया निज धर्मपालन से मुझे,
 सौभद्र! निज सामीप्य मैं देता सदा को हूँ तुझे।
 पर और भी कुछ माँग तू, वर वृत्त तेरा गेय२ है,
 अपने जनों के अर्थ मुझको कौन वस्तु अदेय है ?”
 अति मुग्ध होकर पार्थ ने तब मूँद आँखो को लिया,
 पर खोलने पर फिर न वैसा दृश्य दिखलाई दिया ।

क्या शोक करना चाहिए उसके लिए मन में तुम्हें ?
 वह पुण्य-पद क्या दीखता है विश्व-बन्धन में तुम्हें ?
 जो धर्म-पालन से विमुख, जिसको विषय ही भोग्य है;
 संसार में मरना उसीका सोचने के योग्य है ।
 जो इन्द्रियों को जीतकर धर्माचरण में लीन है,
 उसके मरण का सोच क्या ? वह मुक्त बन्धनहीन है ॥
 संसार में सब प्राणियों का देह तक सम्बन्ध है,
 पड़ मोह-बन्धन में मनुज बनता स्वयं ही अन्ध है,
 तनुधारियों का बस यहाँ पर चार दिन का मेल है;
 इस मेल के ही मोह से जाता बिगड़ सब खेल है ॥
 सम्पूर्ण दुःखो का जगत में मोह ही बस मूल है,
 भावी विषय पर व्यर्थ मन में शोक करना भूल है ।
 निज इष्ट-साधन के लिए संसार-धारा में बहे,
 पर नीर से नीरज-सदृश उससे अलिप्त बना रहे ॥
 उत्पत्ति होती है जहाँ पर नाश भी होता वहाँ,
 होता विकाश जहाँ सखे, है हास भी होता वहाँ ।
 होता जहाँ पर सौख्य है दुख भी वहाँ अनिवार्य है,
 करती प्रकृति अविराम अपना नियम-पूर्वक कार्य है ॥
 सुख-दुख-विचार-विहीन-तुमको कर्म का अधिकार है;
 संसार में रहना नहीं, पाना अचल उद्धार है ।

माना न तुमने एक भी, सौ सौ तरह हमने कहा,
 अब भी, तुम्हारा चित्त क्या व्याकुल विमोहित हो रहा ?
 गद्गद-हृदय से पार्थ तब बोले वचन श्रद्धा भरे,—
 “लौला तुम्हारी हैं विलक्षण हे अखिल-लोचन हरे !
 इस आपदा मे घ्राण मेरा कौन करता तुम विना ?
 प्रत्यक्ष दिखला कर सभी दुख कौन हरता तुम विना ?
 जो कुछ दिखाया आज तुमने वह न भूलेगा कभी,
 क्या इष्टि मे फिर और ऐसा दृश्य भूलेगा कभी ?”
 कहते हुए जो पार्थ फिर हरि के पदों मे गिर गये,
 प्रभु ने किये तब प्रकट उन पर प्रेम-भाव नये नये ॥
 इसके अनन्तर पार्थ-द्युत कैलास पर हरि आ गये,
 मानों मुचश के पुत्र पर युग कज्र छवि ने छा गये ।
 थी जो धिया मेवित वनों ध्यानस्थ शङ्कर की छटा,
 मानों सुभांश-फला-निकट निश्चल शरद की सित घटा ॥
 धर्जुन समेत रमेश ने गौरीश का चन्दन किया,
 उठ गन्धु ने उनका दहन मानन्द अभिनन्दन किया ।
 आर्याप देकर पार्थ को चन्दन किया भगवान का,
 रराने बड़े जब पान हैं सबके उलित सम्मान का ॥
 कर पुण्य-दर्शन भक्त-पुत भगवान का निज गेह में,
 कृतकृत्यता मानों गिरिश ने नम्र हो सुस्नेह में ।

फिर नम्रतापूर्वक कहा—“किस हेतु इतना श्रम किया ?”
हरि हँस गये, हँस आप हर ने अस्त्र अर्जुन को दिया ॥
वह अस्त्र पाकर पार्थ के औदास्य का उपशम हुआ,
अति तेज उनका वज्रधारी इन्द्र के ही सम हुआ ।
समझा मरा ही-सा उन्होने शत्रुवर अपना वहीं,
प्रभु का प्रसाद विशेष करता है कृतार्थ किसे नहीं ?
होने लगे फिर हरि विदा सानन्द जब श्रीकण्ठ से,
कर प्रार्थना तब पार्थ बोले प्रेम-गद्गद-कण्ठ से—
“हे भक्त-वत्सल ईश ! तुमको बार बार प्रणाम है,
सर्वेश ! मङ्गल कीजियो, ‘शंकर’ तुम्हारा नाम है ॥”
रख हाथ सिर पर शम्भु ने जय-दान अर्जुन को दिया,
प्रस्थान अपने स्थान को हरियुत उन्होने तब किया ।
पहुँचे शिविर मे जिस समय वे, हो रही थी गत निशा,
कुछ देर में दर्शित हुई द्युति-दृश्य से प्राची दिशा ॥
नूतन पवन के मिस प्रकृति ने साँस ली जी खोल के,
गाने लगी श्यामा सुरीले कण्ठ से रस घोल के ।
क्या लोक-निद्रा भङ्ग कर यह वाक्य कुक्कुट ने कहा—
“जागो, उठो, देखो कि नभ मुक्तावली वरसा रहा !”
तमचर उलूकादिक छिपे, जो गजते थे रात में,
पाकर अँधेरा ही अधम जन घूमते है घात में ।

सूर्ये कुसुम-सम झट गये तारागणों के गुच्छ क्या !
 निज सत्त्व रख सकने भला पर-राज्य मे हैं तुच्छ क्या ?
 जब तक हुआ आकाश में दिनकर न आप प्रकाश था,
 उमकें प्रथम ही होगया सम्पूर्ण तम का नाश था ।
 सब कार्ग्य कर देता बडों का पुण्य-पूर्ण प्रताप ही,
 तेजस्वियों के विघ्न सारे दूर होने आप ही ॥
 विधि-युक्त सूतों ने वहाँ आकर जगाया तब उन्हें,
 बातें विमोहित कर रहीं थीं स्वप्न की वे सब उन्हें ।
 वे शीघ्र शक्या में उठे गुणगान कर भगवान के;
 कर नित्य-हृत्प समाप्त फिर पहुँचे सभा में आन के ॥
 सम्पूर्ण स्वजनों के सहित देखा युधिष्ठिर को वहाँ,
 विग्दावली वन्दोजनादिक गान करते थे जहाँ ।
 सुरगुरु-नाहित होती सुशोभित ज्यो सुरेश्वर की सभा,
 हरि युत युधिष्ठिर की सभा लों पा रही थी सुप्रभा ॥
 सब मे भिदे अर्जुन बनों स्नानन्द समुचित रीति मे,
 पृथ्वी कुण्ड रग हाथ मिर पर मन्दमनु ने प्रीति मे ।
 वर्णन धनराज ने किया सब शब्द उनमे रात प्ना,
 आदेश मोंगा जन मे रग मे दिपञ्च-विपात का ॥
 इत्थान्त जनकर धरुण फर धीकृष्ण और निगर के,
 पुलकित युधिष्ठिर हांगये सुध-सुध नमस्त चिन्तार के ।

प्रेमाश्रु दीर्घ विलोचनो से निकल कर बहने लगे;
 फिर भक्ति-विह्वल-कण्ठ से वे यो वचन कहने लगे—
 “कब क्या करोगे तुम जनार्दन ! जानते हो सो तुम्हीं ।
 है ठाठ ये जितने जगत के ठानदे हो सो तुम्हीं ।
 केशव ! तुम्हारे कार्य्य सारे सब प्रकार विचित्र हैं,
 सब नेति नेति पुकार कर गाते पवित्र चरित्र है ॥
 जैसे सुरो को वज्रधारी शक्र का आधार है,
 हे चक्रपाणि हरे ! हमारा सब तुम्हीं पर भार है ।
 संसार में सब विध हमारे सर्व-साधन हो तुम्हीं,
 तन हो तुम्हीं, मन हो तुम्हीं, धन हो तुम्हीं, जन हो तुम्हीं ॥
 मैं बहुत कहना चाहता हूँ पर कहा जाता नहीं,
 आश्चर्य्य है चुपचाप भी मुझसे रहा जाता नहीं !
 भगवान ! भक्तों की भयंकर भूरि-भीति भगाइयो;
 इस विपद् पारावार से प्रभु शीघ्र पार लगाइयो ॥
 अर्जुन अनुज को सोपता हूँ मैं तुम्हारे हाथ मे,
 जो योग्य समझो कीजियो प्रभुवर ! हमारे साथ में ।
 बस अन्त मे विनती यही है छोड़कर बाते सभी,
 है हम तुम्हारे ही सदा, मत भूलियो हमको कभी ॥”
 यो कह युधिष्ठिर ने वचन जब मौन धारण कर लिया,
 निश्चिन्त कर भगवान ने तब अभयदान उन्हे दिया ।

तत्काल ही फिर युद्ध के वाजे वहाँ वजने लगे,
 सोत्साह जय जयकार कर सब शूर गए सजने लगे,
 तब भीम-सात्यकि आदि को रक्षक युधिष्ठिर का बना,
 गाण्डीवधारी पार्थ ने समझी सफल निज कामना ।
 कर वन्दना श्रीकृष्ण की वे शीघ्र ही रथ पर चढे,
 बलवान वृत्रासुर-निधन को मेघवाहन१ सम बढे ॥
 करते हुए गर्जन गगन मे दौड़ते है घन यथा,
 हय-गज-रथादिक शब्द करते चल पड़े अगणित तथा ।
 उड़ने लगी सब ओर रज, होने लगी कम्पित धरा;
 मानो न सहकर भार वह ऊपर चली करके त्वरा ॥
 पीछे युधिष्ठिर को किये आगे चले अर्जुन बली,
 लचने लगे फण शेष के, मचने लगी अति खलबली ।
 अन्यत्र अनुगामी बड़ो के सुजन होते सर्वदा,
 पर आपदा मे दीखते है अग्रगामी ही सदा ॥

पञ्चम सर्ग

था विकट शकटञ्चूह सम्मुख द्रोण का कोसो अड़ा,
वनकण्टकितवन-तुल्य जिसका भेदना दुष्कर बड़ा ।
पीछे जयद्रथ को छिपा छै नायकों के साथ में,
आचार्य्य ही थे द्वार रक्षक शस्त्र लेकर हाथ में ॥
अवलोक सम्मुख पार्थ ने गुरु को प्रणाम किया अहा,
आशीष दे आचार्य्य ने उनसे प्लुत-स्वर में कहा—
“देकर परीक्षा आज अर्जुन ! तुष्ट तुम मुझको करो,
आओ, दिखाओ हस्त-कौशल, यह समर-सागर तरी !”
सुत घातको को देखते ही पार्थ मानो जल उठे,
मुख-मार्ग से क्या त्वेष ही तो वे वहाँ न उगल उठे ।
“आचार्य्य ! मेरा हस्त कौशल देख लेना फिर कभी,
अभिमन्यु का बदला तुम्हें लेकर दिखाना है अभी ॥”
इम भौंति बातों में समर का ‘श्रीगणेश’ हुआ जहाँ,
होने लगा तत्काल ही अति-तुमुल-कोलाहल वहाँ ।
ज्यो नीर बरसाते जलद करते हुए गुरु-गर्जना,
लड़ने लगे दोनो प्रबल-दल कर परस्पर तर्जना ॥

उस ओर द्रोणाचार्य थे, इस ओर अर्जुन वीर थे;
 गुरु-शिष्य दोनो छोड़ते तीखे हजारो तीर थे ।
 है घोर वाद-विवाद करते दो प्रबल पण्डित यथा,
 करने लगे दोनो परस्पर शस्त्र वे खण्डित तथा ॥
 दोनो रथी इस शीघ्रता से थे शरो को छोड़ते,
 जाना न जाता था कि वे कब थे धनुष पर जोड़ते ।
 थे बाण दोनो के गगन में इस तरह फहरा रहे—
 ज्यो ऊर्मिमाली में अनेको उरग-वर लहरा रहे ॥
 करने लगे दोनो दलो को दलित यो दोनों बली,
 कुछ देर ही में रक्त की धारा धरा पर वह चली ।
 लड़ने लगे सब शूर सैनिक, भीति से कायर भगे;
 सानन्द गृद्ध, शृगाल आदिक घूमने रण में लगे ॥
 आगे न अर्जुन बढ़ सके आचार्य-बल वातूल^१ से,
 कल्लोल^२ लोल-पयोधि के ज्यो बढ़ न सकते कूल से ।
 बोले वचन तव पार्थ से हरि “व्यर्थ यह संग्राम है—
 है काल थोड़ा और करना बहुत भारी काम है ॥”
 यो कह वचन श्रीकृष्ण ने रथ अन्य ओर बढ़ा दिया,
 चेष्टा बहुत की द्रोण ने, पर क्या हुआ उनका किया ?

प्रबल-प्रभञ्जन वेग-गति रोकी न जा सकती कह करने लगे वे विवश होकर व्यूह की रक्षा वहीं ॥ रथ देख बढ़ता पार्थ का सम्पूर्ण शत्रु दुखी हुए, सब शूर पाण्डव पक्ष के कर हर्षनाद सुखी हुए । लड़ने युधिष्ठिर से लगे तब द्रोण बढ़कर सामने, संप्राम जैसे था किया गांगेय से भृगुराम१ ने ॥ जिस ओर सेना थी गजों की पर्वतों के सम अड़ी उस ओर ही रथ ले गये हरि शीघ्रता करके बढ़ी तब पार्थ-बाणों से मतङ्गज यो पतन पाने लगे— घन रवि-करो से विद्ध मानो भूमि पर आने लगे । जाज्वल्यज्वालामय अनल की फैलती जो कान्ति है कर याद अर्जुन की छटा होती उसी की भ्रान्ति है

१—भीष्म ने अपने भाई विचित्रवीर्य के विवाह काशीराज की तीन कन्याओं का बलपूर्वक हरण किया था । अम्बा नामक कन्या पहले ही शाल्वराज को वरने का प्रचुकी थी । इससे उन्होंने उसे छोड़ दिया । परन्तु फिर शाल्व उसके साथ विवाह करना स्वीकार न किया । तब वह भीष्म से लेने की इच्छा से परशुराम की शरण में गई । उसी के संबंध और शिष्य अर्थात् परशुराम और भीष्म में भयङ्कर घट पट

इस युद्ध में जैसा पराक्रम पार्थ का देखा गया,
 इतिहास के आलोक में है सबेथा ही यह नया ॥
 करता पयोदों को प्रभञ्जन शीघ्र अस्तव्यस्त ज्यो,
 करने लगे तब ध्वस्त अर्जुन शत्रु-सैन्य समस्त त्यो ।
 वे रिपु-शिरो को काटकर रण-भूमि यो भरने लगे—
 रण-चण्डिका-पूजन सरोजो से यथा करने लगे ॥
 ज्यो ज्यो शरो से शत्रुओं को थे धनञ्जय मारते,
 श्रीकृष्ण थे रथ को बढ़ाते कुशलता विस्तारते ।
 उस काल रथ के हय तथा गाण्डीव के शर जगमगै,
 करते हुए स्पर्धा परस्पर साथ ही चलने लगे ।
 शर-रूप खर-रसना १ पसारि रिपु-रुधिर पीती हुई,
 उत्कृष्ट भीषण शब्द करती जान मन्चीती हुई,
 अर्जुन कराप्रोत्साहितार प्रत्यक्ष कृत्या २-मूर्ति-सी ॥
 करने लगी गाण्डीव-मौर्वी ४ प्रलयकाण्ड-स्फूर्ति-सी,
 खरवाण-धारा-रूप जिसकी प्रज्वलित ज्वाला हुई,
 जो वैरियों के व्यूह को अत्यन्त विकराला हुई ।
 श्रीकृष्ण-रूपी वायु से प्रेरित धनञ्जय ५ ने वहाँ,
 कौरव-चमू ६-वन कर दिया तत्काल नष्ट जहाँ तहाँ ॥

१ जीभ । २ अर्जुन के हाथ के अग्रभाग में उत्साहित की हुई ।
 संहारकारिणी शक्ति ॥ ४ अर्जुन के धनुष की डोरी । ५ अर्जुन;
 ६ में अग्नि । ६ फोज ।

दूटे हुए रथ थे कहीं, थे मृत गजाश्व१ अड़े कहीं,
 थे रुण्ड-मुण्ड करादि रण में छिन्न-भिन्न पड़े कहीं ।
 इस भाँति अस्तव्यस्त फैले दीखते थे वे सभी—
 मानो हुई नभ से रुधिरमय वृष्टि यह अद्भुत अभी !
 गति रोकने को पार्थ की जो वीर रण करते गये,
 क्षणमात्र में उनके शरीरों से वे सभी मरते गये ।
 जाने उन्होंने शत्रुगण कितने वहाँ मारे नहीं,
 जाते किसी से है गिने आकाश के तारे कहीं ?
 इस भाँति अपने वैरियों को युद्ध में संहारते,
 बढ़ने लगे आगे ध्वजय वीरता विस्तारते ।
 पर देख दिन को गमन करते वे बहुत क्षोभित हुए,
 अतएव दिनकर-तुल्य ही चलते हुए शोभित हुए ॥
 मारी श्रुतायुध ने गदा श्रीकृष्ण को उस काल में,
 पर वह उचट कर जा लगी उलटी उसी के भालर में ।

१ हाथी, घोड़े । २ श्रुतायुध की वह गदा जो उन्होंने श्रीकृष्ण को मारी थी, अमोघ थी । पर साथ ही यह वर भी था कि यदि युद्ध न करनेवाले पुरुष पर छोड़ी जायगी तो पलट कर मारनेवाले को ही मार डालेगी । श्रीकृष्ण युद्ध नहीं करते थे, पर क्रोध में आकर श्रुतायुध ने उन पर उसका प्रहार कर दिया । अतएव, फल उलटा हुआ—स्वयं श्रुतायुध ही मारे गये ।

सिर फट गया उसका वहीं मानो अरुण रँग का घड़ा;
 हॉ, विधि-विरुद्धाचार से किसको नहीं मरना पड़ा ?
 अत्यन्त दुर्गम भूमि में अविराम चलने से थके,
 होकर वृषित रथ-अश्व उनके जब न सत्वर चल सके,
 वरुणास्त्र-द्वारा पार्थ ने क्षिति से निकाला जल वहीं,
 भगवान की जिस पर कृपा हो कुछ कठिन उसको नहीं ॥
 रचते हुए सर-सा वहाँ निज त्राण भी करते हुए;
 त्यो युद्ध कर निज शत्रुओं के प्राण भी हरते हुए;
 उत्पत्ति-पालन-प्रलय के-से कृत्य अर्जुन ने किये,
 विधि-विष्णु-हर के-से अकेले दिव्यबल दिखला दिये ।
 हय-गज-रथादिक थे जहाँ पापाणखण्ड बड़े बड़े,
 सिर-कच-चरण-कर आदि ही जल-जीव जिसमें थे पड़े ।
 ऐसे रुधिर-नद में वहाँ रथ-रूप नौका पर चटे,
 श्रीकृष्ण-नाविकयुक्त अर्जुन पार पाने को बटे ॥
 यो देख बढ़ते पार्थ को कुन्दराज प्रति विह्वल हुआ,
 चेष्टा बहुत की रोकने की पर न कुछ भी फल हुआ ।
 तब वह निरा निस्तब्ध होकर घोर चिन्ता से विरा;
 जाकर निकट यो द्रोण के कहने लगा कर्कश गिरा—
 “आचार्य ! देखो, आपके रहते हुए भी आज यो,
 दल नष्ट करता पार्थ है मृग-झुण्ड को मृगराज ज्यो ।

है शूर मेरे पक्ष के यो कह रहे मुझसे सभी—
 'जो चाहते आचार्य तो अर्जुन न बढ़ सकते कभी' ॥
 निज शक्ति भर मैं अपकी सेवा सदा करता रहा,
 चुट्टि हो न कोई भी कभी इस बात से डरता रहा ।
 सम्मान्य ! मैंने आपका अपराध ऐसा क्या किया—
 जो सामने से आपने उसको निकल जाने दिया ?
 पहले वचन देकर समय पर पालते है जो नहीं,
 वे है प्रतिज्ञा-घातकारी निन्दनीय सभी कहीं ।
 मैं जानता जो पाण्डवों पर प्रीति ऐसी आपकी,
 आती नहीं तो यह कभी वेला विकट सन्ताप की ॥
 निज सेवकों के अर्थमन मैं सोच कर धर्मार्थ को,
 घुसने न देते व्यूह मैं जो आप मध्यम-पार्थ को,
 होती सहज ही मैं सफल तो आज मेरी कामना,
 है कौन ऐसा, आपका रण मैं करे जो सामना ?
 जो हो चुका सो हो चुका, अब सोच करना व्यर्थ है,
 गत-काल के लौटालने को कौन शूर समर्थ है ?
 है किन्तु अब भी समय यदि कुछ आपको स्वीकार हो,
 भय-पूर्ण-पारावार भी पुरुषार्थ हो तो पार हो ॥
 पूर्वानुकम्पा का मुझे परिचय पुनः देते हुए,
 अन्तःकरण से कौरवों की तरणि को खेते हुए,

अब भी जयद्रथ को बचा कर अनुचरो का दुख हरो,
 गुरुदेव ! जाता है समय, रक्षा करो, रक्षा करो ॥”
 इस भौंति निज निन्दा श्रवण कर प्रार्थना के व्याज से;
 हो क्षुब्ध द्रोणाचार्य तब कहने लगे कुरुराज से—
 “है यह तुम्हारे योग्य ही जैसी गिरा तुमने कही,
 तुम जो कहो, या जो करो, है सर्वदा थोडा वही ॥
 जो लोग अनुचित काम कर जय चाहते परिणाम मे,
 है योग्य उनको-सी तुम्हारी यह दशा सग्राम मे ।
 विप-बीज बोने से कभी जग मे सुफल फलता नहीं, \\
 विश्वेश की विधि पर किसी का वश कभी चलता नहीं ॥
 यह रण उपस्थित कर स्वयं अब दोष देते हो मुझे,
 कह जानते है वस कुटिलजन वचन ही विप के चुम्मे ।
 दुष्कर्म तो दुर्बुद्धि-जन हठ-युक्त करते आप है,
 पर दोष देते और को होते प्रकट जब पाप है ॥
 सब काल निस्सन्देह मेरी पाण्डवों पर प्रीति है,
 पर इस विषय मे व्यर्थ ही होती तुम्हे यह भीति है ।
 मैं पाण्डवों को प्यार कर लडता तुम्हारी ओर से,
 विचलित मुझे क्या जानते हो आत्म-धर्म कठोर से ॥

प्रेमादि जितने भाव है, वे देह के न विकार है,
 सब मानवो के चित्त ही उनके पवित्रागार है ।
 अतएव यद्यपि चित्त मे है पाण्डवो ने घर किये;
 पर देह के व्यापार सारे है तुम्हारे ही लिए ॥
 गुण पर न रीके वह मनुज है, तो भला पशु कौन है ?
 निज शत्रु के गुण-गान मे भी योग्य किसको मौन है ?
 तुमने सजा यो पाण्डवो से शत्रुता का साज है,
 पर क्या न उनके शील पर आती तुम्हे कुछ लाज है ?
 मैने तुम्हारे हित स्वयं ही क्या उठा रक्खा कहो ?
 अभिमन्यु के वध के सदृश मुझसे हुआ है अघ अहो !
 जब तक न प्रायश्चित्त उसका मृत्यु से हो जायगा,
 तब तक कभी क्या चित्त मेरा शान्ति कुछ भी पायगा ॥
 तुम पुत्र-सम प्यारे मुझे हो, फिर तुम्ही सोचो भला;
 क्या मै तुम्हारे हित समर की शेष रक्खूंगा कला ?
 है बात यह, मुझसे विमुख हो पार्थ अपना रथ हटा,
 दक्षिण तरफ से व्यूह मे पहुँचा जहाँ थी गज घटा ॥)
 रुकता वहाँ किससे कहो, वह अद्वितीय महारथी ?
 तिस पर उसे है मिल गया श्रीकृष्ण-जैसा सारथी !
 पर त्याग कर तुम व्यदता धीरज तनिक धारण करो,
 कर्णादिको के साथ उसका यत्न से वारण करो ॥

मेरा यहीं रहना उचित है व्यूह-रक्षा के लिये,
 तिस पर युधिष्ठिर पर विजय की मैं प्रतिज्ञा हूँ किये ।
 तुम कौन कम हो पार्थ से, उत्साह को छोड़ो नहीं ।
 होता जहाँ उत्साह है होती सफलता भी वहीं ॥
 यद्यपि नहीं होते सभीके एक से पुरुपार्थ है,
 तुम भी उसी कुल में हुए जिसमें हुए ये पार्थ है ।
 यह खेल पॉसो का नहीं है प्राण का पण^१ आज है;
 जो आज जीतेगा उसीका जीतना कुरुराज है ॥
 जिसको पहन कर इन्द्र ने वृत्रासुरायुध सह लिये,
 जिसके लिये मैंने बहुत-से व्रत तथा तप है किये,
 है वज्र की भी चोट जिससे सहज जा सकती सही,
 आओ तुम्हें मैं दिव्य अपना कवच पहना दूँ वही ॥”
 आचार्य्य ने तब वह कवच कुरुराज को पहना दिया,
 उस काल सचमुच शक्र-सा ही तेज उसने पा लिया ।
 कर वन्दना गुरु की मुदित वह पार्थ से लडने चला,
 विख्यात विन्ध्याचल यथा आकाश से अडने चला ।
 चिन्तित युधिष्ठिर भी हुए इस ओर अर्जुन के लिए,
 निज भाव सात्यकि पर उन्होंने शीघ्र यो प्रकटित किये-

“हे वीर ! अर्जुन का न अब तक वृत्त कुछ विश्रुत हुआ,
 जगदीश जाने, क्यों हमारा चित्त चिन्ता-युत हुआ ॥
 हा ! वह कपिध्वज की ध्वजा भी दृष्टि में आती नहीं,
 उनकी रथ-ध्वनि भी यहाँ अब है सुनी जाती नहीं ।
 जब से हुए है ओट वे अब तक न दीख पड़े मुझे,
 हे दैव ! बतला तो सही, स्वीकार है अब क्या तुझे ?
 है व्यग्र सुनने को श्रवण पर श्रव्य सुन पाते नहीं,
 दृग दीन है पर दृश्य फिर भी दृष्टि में आते नहीं ।
 है चाहती खिलना तदपि मन की कलो खिलती नहीं,
 सै शान्ति पाना चाहता हूँ पर मुझे मिलती नहीं ॥
 होगे न जाने किस दशा में हरि तथा अर्जुन कहाँ ?
 हा ! आज पल पल में विकलता बढ़ रही मेरी यहाँ ।
 कुछ बात ऐसी है कि जिससे चित्त चञ्चल हो रहा,
 विश्वास है, पर त्रास मेरे धैर्य को है खो रहा ॥
 हे सात्यके ! अब शीघ्र मुझको शान्ति देने के लिये,
 जाओ मुकुन्दार्जुन-निकट संवाद लेने के लिए ।
 कुछ भी विलम्ब करो न अब, करता विनय सै क्लेश से,
 अनुचित्त लगे यदि विनय तो जाओ अभी अदेश से ॥
 इस कार्य-साधन के लिए मैंने तुम्हीं को है चुना,
 हो अनुभवी तुम वीर, तुमने बहुत कुछ देखा-सुना ।

सप्रेम अर्जुन ने तुम्हे दी युद्ध की शिक्षा सभी,
 अतएव अनुगामी बनो तुम आप निज गुरु के अभी ।
 चिन्ता करो मेरी न तुम, रक्षक त्रिलोकीनाथ है,
 सहदेव, धृष्टद्युम्न आदिक गुर अगणित साथ है ।
 अवसर नहीं है देर का, अब शीघ्र-तुम तैयार हो;
 आशीष देता हूँ—तुम्हारा पथ सहज में पार हो ॥”
 यो सुन युधिष्ठिर के वचन सप्रेम सात्यकि ने कहा—
 “है मान्य मुझको आर्य का आदेश जो कुछ हो रहा ।
 पर कृष्ण-सहचर के लिए कुछ सोच करना है वृथा,
 हरि के कृपाभाजन-जनों के कुशल की है क्या कथा !
 त्रैलोक्य में ऐसा बली आता नहीं है दृष्टि में,
 जीवित खडा जो रह सके गाण्डीव को शर-वृष्टि में ।
 कैसे टलेगा पार्थ का प्रण जो नहीं अब तक टला,
 जो वात होने को नहीं किस भौंति वह होगी भला ?
 आदेश पाकर आपका जाता अभी मैं हूँ वहाँ,
 पर आप द्रोणाचार्य से अति सजग रहिएगा यहाँ ।
 हो क्षुब्ध, मर्यादारहित-जलनिधि-सदृश वे हो रहे,
 उनके सुवल-कल्लोल में सब आज फिरते हैं बहे ॥”
 कह कर वचन यो वृष्णिनन्दन सात्यकी प्रस्तुत हुआ,
 इस कार्य में उसका पराक्रम पार्थ-सा ही श्रुत हुआ ।

वह शत्रुओं को मारता सम्मुख पहुँच आचार्य के,
 लड़ने लगा कौशल प्रकट कर विविध विध रण-कार्य के ।
 पड़ मार्ग में ज्यो रोक लेता शैल जल की धार को,
 त्यों देख रुकता द्रोण से अपनी प्रगति के द्वार को ।
 भट सात्यकी भी पार्थ की ही रीति से हँसकर चला,
 जो कार्य्य गुरु ने है किया वह शिष्य क्यों न करे भला ॥
 होकर प्रविष्ट व्यूह में तब पार्थ की ही नीति से,
 सात्यकि गमन करने लगा, कर युद्ध अद्भुत रीति से ।
 दावाप्रि से मचती विपिन में ज्यो भयङ्कर खलवली,
 करने लगा निज वैरियों को व्यस्त त्यो ही वह वली ॥
 सात्यकि गया, पर, स्वस्थ तो भी धर्मराज हुए नहीं,
 भेजा उन्होंने भीम को भी अनुज की सुध को वहीं ।
 रखते न अपनी आप उतनी चित्त में चिन्ता कभी,
 निज प्रिय जनो का ध्यान जितना श्रेष्ठ जन रखते सभी ॥
 अर्जुन तथा सात्यकि-गमन से द्रोण थे क्षोभित बड़े,
 अतएव पहुँचे भीम जब बोले वचन वे यो कड़े—
 “अर्जुन-सदृश क्या भीम ! तू भी व्यूह में घुसने चला ?
 क्या छल तुझे भी प्रिय हुआ जब सैं शकुनि ने है छला !”
 सुन कर वचन आचार्य्य के हँस भीम ने उत्तर दिया—
 “गुरु से धनञ्जय ने न लड़कर, तात ! क्या छल है किया ?

छल-छद्म करने में सदा हम सब निरे अनभिज्ञ है,
 इस काम में तो बस हमारे बन्धु ही बर विद्व है !
 हाँ, कार्श्य अर्जुन का यही समुचित न जा सकता गिना,
 रिपु मारने जो वे गये गुरुदक्षिणा सौपे विना ।
 हे आर्य्य ! वह ऋण व्याज-युत अब मैं चुकाता आपको,
 तैयार होकर लीजिए, तजिए हृदय के ताप को ॥”
 कह कर बचन यो भीम उन पर बाण बरसाने लगे,
 अद्भुत अपूर्व-असीम अपनी शक्ति दरसाने लगे ।
 पर काट कर सब बाण उनके, तोड़ कर रथ भी अहा !
 “गुरु-ऋण अभी न चुका वृकोदर !” द्रोण ने हँसकर कहा ।
 घायल हुआ मृगराज ज्यो हतबुद्धि होता क्रोध से,
 क्रोधित हुए त्यो भीम भी आचार्य्य के इस बोध से ।
 करते हुए त्यो ओष्ठ-वंशान अरुण हो अपमान से,
 शोभित हुए वे दौड़ते निज बन्धु-वर हनुमान से ॥
 ज्यो द्रोणगिरि वज्राङ्ग ने था हाथ पर धारण किया,
 त्यो द्रोण-रथ को फट उन्होंने एक साथ उठा लिया ।
 कन्दुक-सदृश फिर दूर नभ में शीघ्र फेक दिया उसे,
 कर सिंहनाद सवेग तब वे व्यूह के भीतर घुसे ॥
 होने लगी अति घोर ध्वनि सब ओर हाहाकार की,
 आशा रही न किसी किसी को द्रोण के उद्धार की ।

पर बीच ही में कूद रथ से वृद्ध गुरु आगे बढ़े,
 फिर युद्ध करने के लिए वे दूसरे रथ पर चढ़े ।
 रथ-युक्त फिर भी भीम ने फेंका उन्हें अति रोष से,
 पूरित किया फिर व्योम को घन-तुल्य अपने घोष से ।
 कर युद्ध बारंबार यो ही द्रोण को 'गुरु-ऋण' चुका,
 वह वीर पहुँचा व्यूह में, न कराल शस्त्रों से रुका ॥
 जब वायु-विक्रम भीम पर बस द्रोण का न वहाँ चला,
 हो क्रुद्ध उन कुल-दीप ने तब पाण्डवों का दल मला ।
 फिर धर्मभीरु अजातरिपु को युद्ध से विचलित किया,
 इस भौंति निज अपमान का अभिमान-युत बदला लिया ॥
 दैत्यारि ने ज्यो भूमि-हित था सिन्धु को विदलित किया,
 उस ओर त्यो ही भीम ने भी व्यूह को विचलित किया ।
 होने लगे रिपु नष्ट यो उनके प्रबल-भुजदण्ड से—
 होते तृणादिक खण्ड ज्यो वातूल-जाल-प्रचण्ड से ॥
 मिल दुष्ट-दुर्योधन-अनुज तब भीम से लड़ने लगे,
 पर शीघ्र मर मर कर सभी वे भूमि पर पड़ने लगे ।
 अम्भोज-वन को मत्त गज करता यथा मर्दित स्वतः,
 मारा वृकोदर ने उन्हें झट झपट भूमि इतस्ततः ॥
 होकर पराजित, भीत कातर, शीघ्र उस बलधाम से,
 सब सैन्य हाहाकार कर भगने लगी संग्राम से ।

तव वीर कर्ण समक्ष सत्वर उग्र-साहस-युत हुआ,
 उस काल दोनो मे वहाँ पर युद्ध अति अद्भुत हुआ ॥
 वह वाण सह कर कर्ण के मारी वृकोदर ने गदा,
 सम्मुख चली इस भौंति वह प्रत्यक्ष मानो आपदा ।
 पर वज्र सम जब तक गिरे रथ पर गदा वह भीम की,
 रथ छोडने मे शीघ्रता राधेय ने निस्सीम की ॥
 वह तो किसी विध वच गया भट कूद रथ के द्वार से,
 पर सूत, हय, रथ नष्ट होने से वचे न प्रहार से ।
 हो अति कुपित वह वीर तव भट दूसरे रथ पर चढ़ा,
 मध्याह्न का मार्तण्ड मानो था महा घृति से मढ़ा ॥
 शर मार तत्क्षण भीम को व्रणपूर्ण उसने कर दिया,
 बलवन्त-वीर वसन्त ने किशुक यथा विकसित किया ।
 करते हुए तव देह-रक्षा मृत गजों की ढाल से,
 बढ़ने अगाड़ी ही लगे वे शीघ्र तिरछी चाल से ॥
 पर, अर्जुनाधिक पाण्डवों का वच न करने के लिए,
 करुणार्द्र होकर कर्ण ने थे वचन कुन्ती को दिये १ ।

१ कर्ण वास्तव में कुन्ती के पुत्र थे । भारतीय युद्ध होने के पहले कुन्ती ने एक दिन कर्ण से यह बात कही और प्रार्थना की कि वे दुर्योधन का पक्ष छोड़ कर युधिष्ठिर के पक्ष में हो जाँय । पर दृढ प्रतिज्ञ

पाकर सुअवसर भी इसी से सोचकर उस बात को,
निर्जीव मात्र किया नहीं उसने वृकोदर-गात को ॥
हँसता हुआ तव भीम का उपहास वह करने लगा—
“रे खल ! खड़ा रह, क्यों समर से दूर फिरता है भगा ?
तुझसे बनेगा क्या, भला जो पेट ही भर जानता !
रे मूढ़ ! अपने को वृथा ही वीर है तू मानता ॥”
प्रण था धनञ्जय ने किया राधेय के भी घात का,
उत्तर दिया कुछ भीम ने इससे न उसकी बात का ।
अति रोष तो आया उन्हें तो भी उसे मारा नहीं,
सम्मान से भी धर्म-बन्धन हो किसे प्यारा नहीं ?

कर्ण ने ऐसे समय में दुर्योधन का साथ छोड़ देना धर्म-विरुद्ध
समझा, तथापि माता समझ कर उन्होंने कुन्ती को यह वचन दिया
कि अर्जुन के सिवा और किसी पाण्डव-को वे युद्ध में न मारेंगे ।
इसीसे अवसर पाकर भी उन्होंने भीमसेन को नहीं मारा-

षष्ठ सर्ग

उस ओर था भूरिश्रवा से वीर सात्यकि लड़ रहा,
झंझानिल प्रेरित जलद ज्यो हो जलद से अड़ रहा ।
वहु युद्ध करने से प्रथम ही था यदपि सात्यकि थका,
पर देख अर्जुन को निकट उत्साह से वह था छका ॥
उस काल दोनो मे परस्पर युद्ध वह ऐसा हुआ,
है योग्य कहना वस यही—अद्भुत वही वैसा हुआ ।
सब वीर लड़ना छोड़ क्षण भर देखने उसको लगे,
कह 'धन्य धन्य' पुकार कर सब रह गये गुण पर ठगे ॥
रथ-अथ दोनो के शरो से साथ दोनो के मरे,
व्रण-पूर्ण दोनो हो गये तो भी न वे मन मै डरे ।
करने लगे फिर क्रुद्ध दोनो बाहु-युद्ध विशुद्ध यो—
युग गिरि सपक्ष समक्ष हो लड़ते विपक्ष-विरुद्ध ज्यो ॥
लड़ते हुए सात्यकि हुआ जब श्रमित शोणित से सना,
तब खड्ग से भूरिश्रवा ने शीश चाहा काटना ।
पर वार ज्यो ही कर उठाकर वेग से उसने किया,
त्यों ही धनञ्जय के विशिख ने काट उसका कर दिया ॥

करवाल-युत जब केतु-सम भूरिश्रवा का कर गिरा,
 सब शत्रु तब कहने लगे इस कार्य्य को अनुचित निरा ।
 वृषसेन, कर्ण, कृपादि ने धिक्कार अर्जुन को दिया—
 “धिक् धिक धनञ्जय ! पापमय दुष्कर्म यह तुमने किया ॥”
 बोले वचन तब पार्थ उनसे लीन होकर रोष में—
 “क्या निज जनो का त्राण करना सम्मिलित है दोष में ?
 मेरा नियम यह है, जहाँ तक बाण मेरा जायगा,
 अपने जनो को आपदा से वह अवश्य बचायगा ॥
 नास्तिक मनुज भी विपद में करते विनय भगवान से,
 देते दुहाई धर्म की त्यों आज तुम भी ज्ञान से ।
 लज्जा नहीं आती तुम्हें उपदेश देते धर्म का,
 आती हँसी तुम पापियों से नाम सुन सत्कर्म का ॥
 देखे विना निज कर्म पहले बोध देना व्यर्थ है,
 होता नहीं सद्धर्म कुछ उपदेश के ही अर्थ है ।
 तुम सात ने जब वध किया था एक बालक का यहाँ,
 रे पामरो ! तब यह तुम्हारा धर्म सारा था कहाँ ?
 पापी मनुज भी आज मुहँ से राम-नाम निकालते !
 देखो भयङ्कर भेड़िये भी आज आँसू डालते !
 आजन्म नीच अधर्मियों के जो रहे अधिराज है—
 देते अहो ! सद्धर्म की वे भी दुहाई आज हैं !!!”

सुनकर वचन यो पार्थ के चुप रह गये वैरी सभी,
 दोषी किसीके सामने क्या सिर उठा सकते कभी ?
 भूरिश्रवा का वच किया ले खड्ग सात्यकि ने वही,
 'जिसकी सिरोही सिर उसीका' उक्ति यह कर दी सहो ॥
 उत्साह-संयुत उस समय ही भीम आ पहुँचे वहाँ,
 मिलकर चले फिर शोत्र सब था सिन्धुराज छिपा जहाँ ।
 पहुँचे तथा वे जब वहाँ निज मार्ग निष्कण्टक बना,
 कृप, कर्ण, शल्य, द्रोणि से करना पडा तब सामना ॥
 खल शकुनि-दुःशासन-सहित जो जानता छल कर्म को,
 पहुँचा वहीं कुरुराज भी पहने अलौकिक बर्म को ।
 पीछे जयद्रथ को किये दृढ़ व्यूह-सा आगे बना,
 करने लगे संग्राम वे करके विजय की कामना ॥
 लड़ते वरुण-यक्षेश-युत देवेन्द्र दैत्यो से यथा,
 लड़ने लगे अर्जुन वहाँ पर भीम सात्यकि-युत तथा ।
 दोनों तरफ से छूटते थे वाण विद्युत्खण्ड ज्यो,
 अति घोर मारुत-तुल्य रव थे कर रहे कोदण्ड त्यो ॥
 रथ-अश्व भी मिल कर परस्पर सामने बढ़ने चले,
 थे एक पर वे एक मानो चोट कर चढ़ने चले ।
 थे वीर यो शोभित सभी रँग कर रुधिर की धार से,
 होते सुशोभित शैल ज्यो गैरिक छटा-विस्तार से ॥

इस आर थे ये तीन ही, उस आर वे छै-सात थे;
 तिस पर असंख्यक शूर. उनके कर रहे आघात थे ।
 पर कर रहे वर वीर ये वीरत्व व्यक्त विशेष थे,
 मानो प्रबल तीनो बली विधि, विष्णु और महेश थे ॥
 तव कर्ण ने दस दस शगे से विद्ध कर हरि-पार्थ को,
 दर्शित किया मानो वहाँ दुगने प्रबल पुरुपार्थ को ।
 पर सूत, हय, रथ और उसका नष्ट करके चाप भी,
 कर चौगुना विक्रम हुए शोभित धनञ्जय आप भी ॥
 तत्काल ही फिर लक्ष्य करके कर्ण के वर वक्ष को,
 छोड़ा कपिध्वज ने कुपित हो एक वाण समक्ष को;
 पर बीच ही में द्रोण-सुत ने काट उसको वाण से,
 जाते हुये लौटा लिये उस वीर वर के प्राण-से ॥
 फिर एक साथ असंख्य शर सब शत्रुओं ने मार के,
 नरसिंह अर्जुन को किया ज्यो पञ्जरस्थ प्रचार के ।
 पर भस्म होता है यथा इन्धन कराल कृशानु से,
 ऐन्द्रास्त्र से कर नष्ट वे शर पार्थ प्रकटे भानु-से ॥
 टङ्कार ही निर्घोष था, शर-वृष्टि ही जल-वृष्टि थी;
 जलती हुई रोषाग्नि से उद्दीप्त विद्युद्दृष्टि थी ।
 गाण्डीव रोहित-रूप था, रथ ही सशक्त-समीर था;
 उस काल अर्जुन वोर-वर अद्भुत-जलद गम्भीर था ॥

थे दिव्य-वर पाये हुए सब शत्रु भी पूरे वली,
 अतएव वे भी स्थित रहे सह पार्थ-शर धारावली ।
 इस ओर यो ही हो रहा जव युद्ध यह उद्वण्ड था,
 उस ओर अस्ताचल-निकट तव जा चुका मार्तण्ड था,
 फिर देखते ही देखते वह अस्त भी क्रम से हुआ,
कव तक रहेगा वह अटल जो क्षीण-बल श्रम से हुआ !
 प्रण पूर्ण पार्थ न कर सके, रवि प्रथम ही घर को गया,
 सम्भावना ही थी न जिसकी हाय ! यह क्या होगया !
 उस काल पश्चिम ओर रवि की रह गई वस लालिमा,
 होने लगी कुछ कुछ प्रकट-सी यामिनी की कालिमा !
 सब कोक-गण शोकित हुए विरहाग्नि से डरते हुए,
 आने लगे निज निज गृहो को विहग रव करते हुए ॥
 यो अस्त होना देख रवि का पार्थ मानों हत हुए,
 मुँदते कमल के साथ वे भी विमुद, गौरव गत हुए ।
 लेकर उन्होंने श्वास ऊँचा, वदन नीचा कर लिया,
 संग्राम करना छोड़ कर गाण्डीव रथ में रख दिया ॥
 पूरी हुई होगी प्रतिज्ञा पार्थ की इससे सुखी,
 पर चिह्न पाकर कुछ न उसके व्यग्र चिन्तायुत दुखी,
 राजा युधिष्ठिर उस समय दोनों तरफ क्षोभित हुए,
 प्रमुदित न विमुदित उस समय के कुमुद-सम शोभित हुए ॥

इस ओर आना जान निशि का थे मुदित निशिचर वदे,
 उस ओर प्रमुदित शत्रुओ के हाथ नूँछो पर पड़े ।
 दुर्योधनादिक कौरवों के हर्ष का क्या पार था—
 मानो उन्होने पा लिया त्रैलोक्य का अधिकार था ॥
 बोला जयद्रथ से वचन कुरुराज तव सानन्द यो—
 “हे वीर ! रण में अब नहीं तुम घूमते स्वच्छन्द क्यों ?
 अब सूर्य के सम पार्थ को भी अस्त होते देख लो,
 चल कर समस्त विपक्षियों को व्यस्त होते देख लो ॥”
 कह कर वचन कुरुराज ने यो हाथ उसका धर लिया,
 कर्णादि के आगे तथा उसको खड़ा फिर कर दिया ।
 उस काल निर्मल-मुकुर-सम उसका वदन दर्शित हुआ,
 पाकर यथा अमरत्व वह निज हृदय में हर्षित हुआ ॥
 खल शत्रु भी विश्वास जिनके सत्य का यो कर रहे,
 निश्चिन्त, निर्भय, सामने ही मोद-नद में तर रहे ।
 है धन्य अर्जुन के चरित को, धन्य उनका धर्म है;
 क्या और हो सकता अहो ! इससे अधिक सत्कर्म है ?
 वाचक ! विलोको तो जरा, है दृश्य क्या मार्मिक अहो !
 देखा कहीं अन्यत्र भी क्या शील यो धार्मिक कहो ?
 कुछ देख कर ही मत रहो, सोचो विचारो चित्त में,
 बस, तत्व है अमरत्व का वर-वृत्तरूपी वित्त में ॥

यह देख लो, निज धर्म का सम्मान ऐसा चाहिए,
 सोचो हृदय मे सत्यता का ध्यान जैसा चाहिए ।
 सहृदय जिसे सुन कर द्रवित हो चरित वैसा चाहिए,
 अति भव्य भावों का नमूना और कैसा चाहिए ?
 क्या पाप की ही जीत होती, हारता है पुण्य ही ?
 इस दृश्य को अवलोक कर तो जान पड़ता है यही ।
 धर्मार्थ दुःख सहे जिन्होंने पार्थ मरणासन्न है,
 दुष्कर्म ही प्रिय हैं जिन्हे वे धार्तराष्ट्र प्रसन्न हैं !
 परिणाम सोच न भीम-सात्यकि रह सके क्षण भर खड़े,
 'हा कृष्ण !' कह हरि के निकट वेहोश होकर गिर पड़े ।
 यो देखकर उनकी दशा दृगं वन्द कर अरविन्द-से,
 कहने लगे अर्जुन वचन इस भौति फिर गोविन्द से—
 'रहते हुए तुम-सा सहायक प्रण हुआ पूरा नहीं !
 इससे मुझे हे जान पड़ता भाग्य-बल ही सब कहीं ?
 जलकर अनल में दूसरा प्रण पालता हूँ मैं अभी,
 अच्युत ! युधिष्ठिर आदि का अब भार है तुम पर सभी
 सन्देश कह दीजो यही सबसे विशेष विनय-भरा—
 खुद ही तुम्हारा जन धनञ्जय धर्म के हित है मरा ।

। मरने के समीप ।

तुम भी कभी निज प्राण रहते धर्म को मत छोड़ियो,
 वैरी न जब तक नष्ट हो मत युद्ध से मुहँ मोड़ियो ॥
 थे पाण्डु के सुत चार ही, यह सोच धीरज धारियो,
 हो जो तुम्हारे प्रण-नियम उनको कभी न विसारियो ।
 है इष्ट मुझको भी यही यदि पुण्य मैंने हो किये,
 तो जन्म पाऊँ दूसरा मैं वैर-शोधन के लिए ॥
 कुछ कामना मुझको नहीं है इस दशा में स्वर्ग की,
 इच्छा नहीं रखता अभी मैं अल्प भी अपवर्ग की ।
 हा ! हा ! कहाँ पूरी हुई मेरी अभी आराधना ?
 अभिमन्यु विषयक वैर की है शेष अब भी साधना !
 कहना किसीसे और मुझको अब न कुछ सन्देश है,
 पर शेष दो जन है अभी जिनका बड़ा ही क्लेश है ।
 कृष्णा-सुभद्रा से कहूँ क्या ? यह न होता ज्ञात है,
 मैं सोचता हूँ किन्तु हा ! मिलती न कोई बात है ॥
 जैसे वने समझा बुझा कर धर्य सबको दीजियो;
 कह दीजियो मेरे लिए मत शोक कोई कीजियो ।
 अपराध जो मुझसे हुए हो वे क्षमा करके सभी,
 कृपया मुझे तुम याद करियो स्वजन जान कभी कभी ॥
 हा धर्मधीर अजातशत्रु ! आर्य भीम ! हरे ! हरे !
 हा प्रिय नकुल ! सहदेवभ्रातः ! उत्तरे ! हा उत्तरे !

हा देवि कृष्णे ! हा सुभद्रे ! अब अधम अर्जुन चला;
 धिक् है,—क्षमा करना मुझे—सुभसे हुआ रिपु का भला !
 जैसा किया होगा प्रथम वैसा हुआ परिणाम है,
 माधव ! विदा दो वस मुझे अब, बार बार प्रणाम है ।
 इस भौंति मरने के लिए यद्यपि नहीं तैयार हूँ,
 पर धर्म-बन्धन-बद्ध हूँ, मैं क्या करूँ लाचार हूँ ॥”
 इस भौंति अर्जुन के वचन श्रीकृष्ण थे जब सुन रहे,
 हँसकर जयद्रथ ने तभी ये विष-वचन उनसे कहे—
 “गोविन्द, अब क्या देर है, प्रण का समय जाता टला !
 शुभ-कार्य जितना शीघ्र हो है नित्य उतना ही भला ॥”
 सुन कर जयद्रथ का कथन हरि को हँसी कुल आगई,
 गम्भीर श्यामल मेघ में विद्युच्छटा-सी छा गई ।
 कहते हुए यो—वह न उनका भूल सकता वेश है—
 “हे पार्थ, प्रण पालन करो, देखो अभी दिन शेष है ॥”
 हो पूर्ण जब तक पार्थ-प्रति प्रसु का कथन ऊपर कहा,
 तब तक महा अर्दसुत हुआ यह एक कौतुक-सा अहा !
 मार्तण्ड अस्ताँचल निकट घन-मुक्त-सा देखा गया !
 है जान सकता कौन हरि का कृत्य नित्य नया नया !
 था पार्थ के हित के लिये यह खेल नटवर ने किया,
 दिन शेष रहते सूर्य को था अस्त-सा दिखला दिया ।

अनकूल अवसर पर उसे फिर कर दिया यो व्यक्त है,
 वह भक्तवत्सल भक्त पर रहता सदा अनुरक्त है ।
 तत्काल अर्जुन की अचानक नींद मानो हट गई,
 सब होगई उनको विदित माया-महा-विस्मयमयी ।
 अबलोक तब हरि को उन्होने एक बार विनोद से,
 निकटस्थ शीघ्र उठा लिया गाण्डीव अति आमोद से ॥
 इस स्वप्न के-से दृश्य से सब शत्रु विस्मित रह गये,
 कर्तव्यमूढ़-समान वे नैराश्य-नद मे बह गये ।
 उस काल उनका तेज मानो पार्थ को ही मिल गया,
 तब तो सदा से सौगुना मुख शीघ्र उनका खिल गया ॥
 हो भीम-सात्यकि भी सजग आनन्द-रव करने लगे,
 निज यत्न निष्फल देखकर बैरी सभी डरने लगे ।
 तब सम्मुखस्थित जाल-गत जो था हरिण-सा हो रहा,
 उस खल जयद्रथ से कुपित हो यो धनञ्जय ने कहा—
 “रे नीच ! अब तैयार हो तू शीघ्र मरने के लिए,
 मेरा यही अवसर समझ प्रण-पूर्ण करने के लिए ।
 है व्यर्थ चेष्टा भागने की, मृत्यु का तू ग्रास है;
 भज ‘रामनाम’ नृशंस अब तो काल पहुँचा पास है ॥”
 गति देख अन्य न एक भी निज कर्म के दुर्दोष से,
 करने लगा तत्क्षण जयद्रथ शस्त्र-वर्षा रोष से ।

आशा नहीं रहती जगत में प्राण रहने की जिसे,
 उसका भयङ्कर-वेग सहसा सह्य हो सकता किसे ?
 पर पार्थ ने सहली व्यथा सब शत्रु के आघात की,
 आनन्द के उत्थान में रहती नहीं सुध गात की ।
 गाण्डीव से तत्काल वे भी बाण बरसाने लगे,
 जो उग्र उल्का-खण्ड-से चण्डच्छटा छाने लगे ॥
 कर्णादि ने की व्यक्त फिर भी युद्ध-कौशल की कला,
 पर हो गई चेष्टा विफल सब, बस न कुछ उनका चला ।
 विचलित-डलित करता द्रुमां को प्रबल भङ्गानिल यथा,
 सब शत्रुओं को पार्थ ने पल में किया विह्वल तथा ॥
 फिर पुष्प-माला-युक्त मन्त्रित दिव्यवृत्ति के ओघ-सा,
 रक्खा धनञ्जय ने धनुष पर बाण एक अमोघ-सा ।
 क्षण-भर उसे सन्धानने में वे यथा शोभित हुए,
 हो भाल-नेत्र-ज्वाल हर ज्यो छोड़ते शोभित हुए ॥
 वह शर इन्धर गाण्डीव-गुण-से भिन्न जैसे ही हुआ,
 धड़ से जयद्रथ का उधर सिर छिन्न वैसे ही हुआ ।
 रक्तान्त वह सिर व्योम में उड़ता हुआ कुछ दूर-सा,
 दीखा अरुणात्म उस समय के अस्त होते सूर-सा ॥

अर्जुन विशिख तो लौट आया पर न रिपु का सिर फिरा,
 अपने पिता की गोद में ही वह अचानक जा गिरा ।
 रण से अलग उसका पिता तप कर रहा था रत हुआ,
 भगवान की इच्छा, तनय के साथ वह भी हत हुआ !
 श्रीकृष्ण, अर्जुन, भीम, सात्यकि शङ्ख-रव करने लगे,
 हर्षित हुए सबके वदन, मन-मोद से भरने लगे ।
 प्रत्यक्ष कौरव-पक्ष की तंब नासिका-सी कट गई;
 मानो विकल कुरुराज की शोकार्त छाती फट गई ॥

१ जयद्रथ के पिता वृद्धक्षत्र ने घोर तपस्या करके यह वर प्राप्त किया था कि जिसके द्वारा मेरे पुत्र का सिर पृथ्वी पर गिरे उसका सिर भी उसी समय सौ टुकड़े होकर पृथ्वी पर गिर पड़े । जिस समय अर्जुन का छोड़ा हुआ पाशुपत अस्त्र जयद्रथ के सिर को लेकर उड़ा उस समय वृद्धक्षत्र समन्त-पञ्चक तीर्थ में सायं-सन्ध्या कर रहे थे । पाशुपत के प्रभाव से जयद्रथ का सिर वही उनकी गोदी में जा गिरा । वे घबड़ा कर सहसा उठ खड़े हुए । उनके उठते ही वह सिर उनकी गोदी से पृथ्वी पर गिर पड़ा । साथ ही उनका सिर भी सौ टुकड़े होकर पृथ्वी पर गिर पड़ा ।

सप्तम सर्ग

इस विध जयद्रथ-वध हुआ पूरा हुआ प्रण पार्थ का;
अब धर्मराजार्जुन-मिलन है मिलन ज्यो धर्मार्थ का ।
वर्णन अतः उसका यहाँ पर है उचित ही सर्वथा,
सर्वत्र ही कथनीय है सुख-सम्मिलन की शुभ-कथा ॥
सूर्यास्त होना जानकर फिर जब लड़ाई रुक गई,
निष्प्रभ पराजित कौरवों की रण-पताका झुक गई,
तब नृप युधिष्ठिर के निकट आनन्द से जाते हुए,
वोले वचन हरि पार्थ से रणभूमि दिखलाते हुए—
“हे वीर ! देखो, आज तुम संग्राम में कैसे लड़े,
मरकर तुम्हारे हाथ से ये शत्रु कितने हैं पड़े !
ज्यो कञ्ज-वन की दुर्दशा कर डालता गजराज है,
शोभित तुम्हारे शौर्य से त्यो यह रणस्थल आज है ॥
जो तुच्छ अपने सामने थे इन्द्र को भी मानते—
जो कुछ कहो बस है हमीं, जो थे सदा यह जानते,
वे शत्रु, देखो, आज भू पर सर्वदा को सो रहे;
हैं मर चुके लाखों तथा घायल हजारों हो रहे ॥

झुकते किसी को थे न जो नृप-मुकुट रत्नों से जड़े,
 वे अब शृगालों के पदों को ठोकरें खाते पड़े ।
 पेशी१ समझ माणिक्य को वह विहग देखो, ले चला,
 पड़ भोग को ही भ्रान्ति में संसार जाता है छला ॥
 हो मुग्ध गृध्र किसी किसोके लोचनों को खींचते,
 यह देख कर घायल मनुज अपने दृगों को मींचते ।
 मानो न अब भी वैरियों का मोह पृथ्वी से हटा,
 लिपटे हुए उससे पड़े, दिखला रहे अन्तिम छटा !
 यद्यपि हमारे रथ-हयों को श्रम हुआ सविशेष है,
 पर भूल-सा उनको गया इस समय सारा क्लेश है ।
 पशुवादि२ भी निज स्वामियों के भाव को पहचानते,
 सब निज जनो के दुःख में दुःख, सौख्य में सुख मानते ॥
 इस ओर देखो, रक्त की यह कोच कैसी मच रही !
 है पट रही खण्डित हुए बहु रुण्ड मुण्डों से मही ।
 कर-पद असंख्य कटे पड़े, शस्त्रादि फँसे हैं तथा,
 रङ्गस्थली ही मृत्यु की एकत्र प्रकटी हो यथा !
 दुर्योधनानुज है पड़े ये भीम के मारे हुए,
 काम्बोज-नृप वे सात्यकी के हाथ से हारे हुए ।

मृत अच्युतायु-श्रुतायु है ये, वह अलम्बुप है मरा;
 यह सोमदत्तात्मज पड़ा है, रक्त-रञ्जित है धरा ॥
 यद्यपि निहत होकर पड़े ये वीर अब निःशक्त है,
 पर कौरवों का तेज अब भी कर रहे ये व्यक्त है ।
 बल-विभव में कुरुराज सचमुच दूसरा सुरराज है,
 पाई विजय प्रारब्ध से ही पार्थ ! तुमने आज है ॥”
 श्रीकृष्ण के प्रति वचन तब बोले धनञ्जय भक्ति से,—
 “क्या कार्य कर सकता हरे ! मैं आप अपनी शक्ति से !
 है सब तुम्हारी ही कृपा, हूँ नाम का ही वीर मैं;
 भूला नहीं अब तक तुम्हारा वह विराट शरीर मैं ॥
 है कालचक्र सदा तुम्हारा चल रहा संसार मे,
 सर्वत्र तेजःपुञ्ज-सा है जल रहा संसार मैं ।
 पर देखने मे चर्म के ये चक्षु अति असमर्थ है,
 तब तो मनुज कर्तृत्व का अभिमान करते व्यर्थ हैं ॥
 किसकी महत्ता थी कि जिसने आज प्रण की पूर्ति की ?
 हिल जाय पत्ता तो कहीं सत्ता विना इस मूर्ति की !
 चलता ‘सुदर्शन’ यदि न तो दिन ढल गया होता तभी,
 अर्जुन चितानल में कभी का जल गया होता अभी !
 होते तुम्हारे कार्य्य सारे गूढ़ भेदों से भरे,
 हृदयस्थ, तुम जो कुल कराते मैं वही करता हरे !

अनुचित-उचित के ज्ञान को कुछ भी नहीं मैं जानता,
 जो प्रेरणा करता विमल मन मैं उसीको मानता ॥”
 “हाँ, एक बात अवश्य है”—रुक कर धनञ्जय ने कहा—
 “यद्यपि तुम्हारा ही किया है जो जगत में हो रहा ।
 बनते नहीं हो किन्तु उसके तुम स्वयं कारण कहीं,
 क्या ही चतुर हो, दोष-गुण करते स्वयं धारण नहीं ॥”
 हँसते हुए तब पार्थ बोले अन्य विध वचनावली—
 “गोविन्द, हो तो तुम बड़े ही क्रूर, मायावी, छली ।
 रवि को छिपाने के प्रथम मुझको सचेत किया नहीं;
 आजाय मरने की दशा ऐसी हँसी होती कहीं ?”
 हँसने लगे तब हरि अहा ! पूर्णोन्दु-सा मुख खिल गया,
 हँसना उसीमे भीम, अर्जुन, सात्यकी का मिल गया !
 थे मोद और विनोद के सब सरस झोके भेलते,
 भगवान भक्तो से न जाने खेल क्या क्या खेलते ?
 उन्मत्त विजयोल्लास से सब लोग मत्त-गयन्द-से,
 राजा युधिष्ठिर के निकट पहुँचे बड़े आनन्द से ।
 देखा युधिष्ठिर ने उन्हें जब जान ली निज जय तभी,
 मुख-चिन्ह से ही चित्त की बुध जान लेते है सभी ॥
 तब अर्जुनादिक ने उन्हें बढ़कर प्रणाम किया वहाँ,
 सिर पर उन्होंने हाथ रख सुख दिया और लिया वहाँ

सब लोग उनको घेर कर थे उस समय उत्सुक खड़े,
 बोले युधिष्ठिर से स्वभूः सुन्दर सुमन मानो झड़े—
 “हे तात ! जीत हुई तुम्हारे पुण्य-पूर्ण प्रताप से,
 रण में जयद्रथ-वध हुआ, छूटे धनञ्जय ताप से ।
 तुमने इन्हे सौपा सवेरे था हमारे हाथ में,
 सो लीजिए, अपनी धरोहर, सुख-सुयश के साथ में ॥”
 सुन कर मधुर घन-शब्द को पाते प्रमोद मयूर ज्यो,
 श्रीकृष्ण के सुन वचन सबको सुख हुआ भरपूर त्यो ।
 राजा युधिष्ठिर हर्ष से सहसा न कुछ भी कह सके,
 थे भक्ति के गुरु-भार से मानो वचन उनके थके ॥
 “साक्षात् चराचरनाथ, तुम रखते स्वयं जब हो दया,
 आश्चर्य क्या फिर जो जयद्रथ युद्ध में मारा गया ?
 तो भी इसे सुन कर हृदय मे सुख समाता है नहीं,
 साधन-सफलता-सुख-सदृश सुख दृष्टि आता है नहीं ॥
 बहु विज्ञ तत्वज्ञानियो ने वात यह मुझसे कही—
 माधव ! तुम्हे जो इष्ट होता सर्वदा होता वही ।
 अज्ञानता से मूर्ख जन मानव तुम्हे है मानते,
 ज्ञानी, विवेकी, विज्ञावर, विश्वेश तुमको जानते ॥

श्रीकृष्ण ।

जयद्रथ-वध

जो कुछ किया तुमने स्वयं हे देवदेव ! हुआ वही,
जो कुछ करोगे तुम स्वयं आगे वही होगा सही !
जो कुछ स्वयं तुम कर रहे हो, हो रहा अब है तथा,
हैं हेतुमात्र सदैव हम, कर्त्ता तुम्हीं हो सर्वथा ॥
हो निर्विकार तथापि तुम हो भक्तवत्सल सर्वदा,
हो तुम निरीह तथापि अद्भुत सृष्टि रचते हो सदा ।
आकार-हीन तथापि तुम साकार सन्तत सिद्ध हो,
सर्वेश होकर भी सदा तुम प्रेम-वश प्रसिद्ध हो ॥
करते तुम्हारा ही मनन मुनि, रत तुम्हीं में ऋषि सभी,
सन्तत तुम्हीं को देखते है ध्यान मे योगीन्द्र भी ।
विख्यात वेदो मे विभो ! सबके तुम्हीं आराध्य हो,
कोई न तुमसे है बड़ा, तुम एक सबके साध्य हो ॥
पाकर तुम्हे फिर और कुछ पाना न रहता शेष है;
पाता न जब तक जीव तुमको भटकता सविशेष है ।
जो जन तुम्हारे पद-कमल के असल मधु को जानते,
वे मुक्ति की भी कर अनिच्छा तुच्छ उसको मानते ॥
हे सच्चिदानन्द प्रभो ! तुम नित्य सर्व सशक्त हो,
अनुपम, अगोचर, शुभ, परात्पर, ईश-वर अव्यक्त हो ।
तुम ध्येय, गेय, अजेय हो, निज भक्त पर अनुरक्त हो,
तुम भवविमोचन, पद्मलोचन, पुण्य, पद्मासक्त हो ॥

तुम एक होकर भी अहो ! रखते अनेको वेश हो,
 आद्यन्त-हीन, अचिन्त्य, अद्भुत, आत्म-भू, अखिलेश हो ।
 कर्ता तुम्हीं, भर्ता तुम्हीं, हर्ता तुम्हीं हो सृष्टि के,
 चारो पदार्थ दयानिधे ! फल है तुम्हारी दृष्टि के ॥
 हे ईश ! बहु उपकार तुमने सर्वदा हम पर किये,
 उपहार प्रत्युपकार मैं क्या दे तुम्हे इसके लिए ?
 है क्या हमारा सृष्टि मे ? यह सब तुम्हींसे है वनी,
 सन्तत ऋणी है हम तुम्हारे, तुम हमारे हो धनी ॥
 जय दीनबन्धो, सौख्य-सिन्धो, देव-देव, दयानिधे,
 जय जन्म-मृत्यु-विहीन शाश्वत, विश्व-बन्ध, महाविधे !
 जय पूर्ण, पुरुषोत्तम, जनार्दन, जगन्नाथ, जगद्गते,
 जय जय विभो, अच्युत हरे, मङ्गलमते, मायापते !”
 कहते हुए यो नृप युधिष्ठिर मुग्ध होकर रुक गये,
 तत्क्षण अचेत-समान फिर प्रभु के पदो मे झुक गये ।
 बढ कर उन्हे हरि ने हृदय से हर्षयुक्त लगा लिया,
 आनन्द ने सत्प्रेम का मानो शुभालिङ्गन किया ॥
 वह भक्त का भगवान से मिलना नितान्त पवित्र था,
 प्रत्यक्ष ईश्वर-जीव का सङ्गम अतीव विचित्र था ।
 मानो सुकृत आकर स्वयं ही शील से थे मिल रहे,
 युग श्याम-गौर सरोज मानो साथ ही थे खिल रहे ॥

जयद्रथ-वध

करने लगे सब लोग तव अनन्द से जयनाद यो—
त्रैलोक्य को हो दे रहे निभेय विजय-संवाद ज्यो ।
अन्यत्र दुर्लभ है भुवन में वात यो उत्कर्ष की,
सचमुच कहीं समता नहीं है भव्य भारतवर्ष की ॥
दुख दुःशलादिक का अभी कहना यदपि अवशिष्ट है,
पर पाठको का जी दुखाना अब न हमको इष्ट है ।
कर वार वार क्षमार्थना होते विदा अब हम यहीं,
सुख के समय दुख की कथा अच्छी नहीं लगती कहीं ॥

श्रीमैथिलीशरणजी गुप्त लिखित काव्य—

साकेत

यह अनूठा महाकाव्य कवि की आजीवन साधना का फल है। भाव, भाषा, माधुर्य, ओज और विषय सभी दृष्टियों से यह अभूतपूर्व है। इस काव्य से हिन्दी भाषा का मस्तक ऊँचा हुआ है। भारतीय संस्कृति का जैसा उज्वल आदर्श इसमें उपस्थित किया गया है, वैसा दूसरी जगह मिलना कठिन है। ऐसे महत्वपूर्ण ग्रन्थ शताब्दियों में एक-आध ही लिखे जाते हैं। मोटे ऐण्टिक कागज पर सुन्दरतापूर्वक मुद्रित। पृष्ठ संख्या ४५०। द्वितीयावृत्ति। मूल्य ३)

यशोधरा

जिस प्रकार साकेत में कवि ने विस्मृता ऊर्मिला को हमारे सामने सजीव उपस्थित किया है, उसी प्रकार वे इस काव्य में गौतम की पत्नी यशोधरा को हमारे सामने लाये हैं। इस काव्य की उत्कृष्टता के विषय में इतना ही कहना पर्याप्त होगा कि अनेक सुयोग्य समालोचक काव्य कला की दृष्टि से इसे साकेत से भी ऊँचा आसन देने को तैयार हैं। वात्सल्य रस की जैसी पवित्र मन्दाकिनी कवि ने इसमें बहाई है, वैसी अन्यत्र बहुत ही कम मिलेगी। द्वितीयावृत्ति। मूल्य १॥)

डापर

इस काव्य में कवि ने श्रीकृष्ण की पुनीत कथा का कीर्तन किया है । राधा, यशोदा, विधृता, बलराम, देवकी, कंस, नन्द, कुब्जा और गोपी आदि जितने भी पात्र इसमें आए हैं, सभी अत्यन्त मार्मिक और विचित्र हैं । कुब्जा की निष्पाप प्रेम-कथा तो हिन्दी-साहित्य में इसके अतिरिक्त और कहीं मिल ही नहीं सकती । हाल में गुप्तजी का 'स्वर्ण-जयन्ती-उत्सव' सारे देश ने बड़े उत्साह के साथ मनाया था । उसी अवसर की यह अपूर्व भेट है । मूल्य १।।)

सिद्धराज

यह काव्य भी कवि की 'स्वर्ण-जयन्ती' के अवसर पर ही प्रकाशित हुआ था । इसमें पाटन के राजा जयसिंह की इतिहास प्रसिद्ध वीरता का वर्णन है । काव्य में अनुकान्त छन्द का व्यवहार किया गया है, जो हिन्दी के लिए नई चीज है । प्रारम्भ से लेकर अन्त तक समस्त रचना अत्यन्त ओजोमय है । अपने मध्य युगीन वीरो की विलक्षण आन-वान इसमें सर्वत्र देखने को मिलेगी । मूल्य १।।)

गुप्तजी के अन्य काव्य-ग्रन्थ ।

गुरुकुल	२)	
हिन्दू	१)	१।)
पञ्चवटी	।=)	
अनघ	।।।)	
स्वदेश-संगीत	।।।)	
त्रिपथगा	१।।)	
भारत-भारती	१)	१।।)
शकुन्तला	।=)	
रङ्ग में भङ्ग	।)	
किसान	।=)	
वैतालिक	।)	
पत्रावली	।-)	
चन्द्रहास	।।।)	
तिलोत्तमा	।।)	

प्रबन्धक,

साहित्य-सदन,

चिरगाँव (झाँसी)

श्रीसियारामशरणजी गुप्त लिखित ।

आर्द्रा	१)
मौर्य-विजय	1)
अनाथ	1)
विषाद	1-)
दूर्वा-दल	11=)
आत्मोत्सर्ग	11=)
गोद (उपन्यास)	१1)
अन्तिम-आर्काक्षा ”	१11)
मानुषी (कहानी संग्रह)	१)
पुण्य-पर्व (नाटक)	111)
पाथेय (कविता-संग्रह)	१)
मृण्मयी ”	१1)

प्रबन्धक,
साहित्य-सदन,
चिरगाँव (झॉसी)

